



## ప్రకటన

మీ చందా గూ నెలవారితో ముగియును. రాదోపు సంవత్సరమునకు మునియ్యకలు ద్వారా, మా కార్యాలయమునకు రాదోపు నెల 10-వ రేచితోగా అందునట్లు, మీచందా (రూ. 3) సంపగోరెదము. అట్లు మునియ్యకలు పంపియెడల, రాదోపు సంవత్సరము ఏ. ఏ. ఏ. ద్వారా పంపెదము. పరిశయెడ మీ యాచారాధిపతి నములను యథాప్రకారముగా జూపుమిని నమ్ముచున్నాము. మునియ్యకలు ద్వారా మీచందా పంపినయెడల, తిపాలా రిజిస్ట్రేషను చార్జీలు నాలుగణాలు మీకు మిగులునని గుర్తింతురు గాక. అనివార్తయెన యేదాదములచేసె నను, మీరక చందాదారుగా పంపగోరెయెడల, రాదోపునెల 10-వ గా అందుకలు తెలుపగోరెదము.

ఉత్తరప్రత్యుత్తరము లన్నిటిలోను మీచందాదారు సంఖ్యను ఉదాహరించును, మీ పూర్తి పేరును, విజానమును స్పష్టముగా వ్రాయగోరెదము.

మనోజు: శ్రీ రామకృష్ణ ప్రభ.




# శ్రీ రామకృష్ణ త్రైభు

50

రంగారెడ్డి, దీపావళి—పుర, మార్గశిరము

సంపుటము రా



శ్రీ రామకృష్ణ మఠము, మైలాపూరు  
చెన్నపురి



# విషయ సూచిక

మనఃప్రబోధము	...	..	౧౪౧
శ్రీ రామకృష్ణ నచనామృతము—‘సు.’	...	..	౧౪౨
శ్రీ తుక్యోనానంద లేఖావళి	...	..	౧౪౩
గోపాల్ మా—శ్రీ దుష్కారి గామకృష్ణారావు, బి. ఏ.	...	..	౧౪౪
మహానీయుల దివ్యప్రసంగములు	...	..	౧౪౫
వైరాగ్యగీతాలు—శ్రీ బులుసు శేంక శేషకులు, బి. ఏ.	...	..	౧౪౬
శ్రీ వాసుదేవ మననము—శ్రీ మాచిరాజు శ్రీ రామకృష్ణ	...	..	౧౪౭
దేవీ స్తవము—శ్రీ ఆత్మానందస్వామి	...	..	౧౪౮
శ్రీ వివేకానంద సంభాషణలు—అనువాదకుడు : శ్రీ సిన్నింటి సుబ్బారావు	...	..	౧౪౯

## రామకృష్ణ ప్రభ

చందాదారులకు

౧. ప్రతిక ప్రతిమాసము 20-వ లేదిన వెలువరింపబడును. ఒక వారము, పదిరోజులు గూచి ప్రతి మాస ఆందకపోయినయెడల ఉత్తరము వ్రాయుట.

౨. సంవత్సర చందా రు. 3 ల మాత్రమే. జనవరి నెల నుండిగాని జూలై నెల నుండిగాని చందాదారు లుగఁ జేరవచ్చును. ఇతర మాసములలోఁ జేరదలచు వారికి జనవరి నెల నుండిగాని జూలై నెల నుండిగాని సంచికలు చేర్చిపంపబడును. విడిప్రతి రూ. ౦—౨—౦ లు. హిగిత్ బానంస్ వారి స్థానంలోఁగాని, మీ ప్రతిక ఏకాంశము గాని ఆడగుడు.

౩. ఉత్తర ప్రత్యుత్తరములు పీలైనంతవఱకు ఇంగ్లీషున వ్రాయుచు మీ చందాదారు సంఖ్య మదాహరింపుడు. ఉత్తరములను “సేనేజు, శ్రీ రామకృష్ణ ప్రభ” అను చిరునామాకు వ్రాయుడు.

౪. చిరునామానుంగు ఎట్టిమార్పుగలిగినను 10-వ తాత్కాలికము ముంగుగా మా కార్యాలయమునకుఁ జూపవలయును. లేనిచో, ప్రతిక పూర్వపు చిరునామాకే పంపబడును.

### వ్యాసకరలకు

౧. కేవలము ప్రతిక ధార్మిక వైజ్ఞానిక విషయములైన వ్యాసములేకొక, సాహిత్యమునకును కవిత్వమునకును సంబంధించిన ఏ వ్యాసములైనను గొప్పవచ్చును. సులభ సుందరముగ గ్రాంథిక భాషలో వ్రాయవలయును.

౨. వ్యాసములు అచ్చులో మూడు పుటలకు మించరాదు. ప్రతి నెల ఒకటవ తేదీకి వ్యాసములు మాకు ఆందవలెను.

౩. వ్యాసములను, విమర్శకుల బంధు గ్రంథములను, వినియోగముగఁ బంపెడి ప్రతికలను “సంపాదకుడు, శ్రీ రామకృష్ణ ప్రభ శ్రీ రామకృష్ణ విమర్శ స్టూడెంట్స్ హోమ్, మైలాపూరు, చెన్నపురి” అను చిరునామాకు వ్రాసి పంపవలెను.

౪. వ్యాసము తిరుగఁ బంపబడవలయుననుచో, దిగు పోటీకి చేర్చి పంపవలయును.



# శ్రీరామకృష్ణ ప్రభ

సంపుటము ౮

౧౯౫౧ - డిసెంబరు : : ఖర - మార్గశిరము

సంచిక ౬

## మనః ప్రబోధము

ధనాసరి రాగము - ఆదితాళము

స్థిరతా నహి నహిరే - మానస స్థిరతా నహి నహిరే ।

తాపత్రయ సాగర మగ్నానాం ద్వాహంకార విలగ్నానాం॥

(స్థిరతా)

విషయ పాశ వేష్టిత చిత్తానాం విపరీతజ్ఞాన విమత్తానాం॥

(స్థిరతా)

పరమహంస యోగవిరుద్ధానాం బహుచంచలతర సుఖ సిద్ధానాం॥

(స్థిరతా)

—సదాశివ బ్రహ్మము.

స్థిరత్వ మనునది లేనే లేదు గదా. ఓ మనసా! స్థిరత్వము లేనే లేదు గదా ।

క్రివిధ తాపములనెడి సాగరమున మునిగియున్నవారికిని గర్వాహంకారములతో గూడినవారికిని (స్థిరత్వము...)

విషయ సుఖములను రజ్జువులచే కట్టువడిన మనస్సు గలవారికిని విపరీతమైన విమత్తుల కను \* (స్థిరత్వము...)

పరమహంసలకు చెందిన యోగమార్గమునకు అన్యథా నడుచుకొనువారికిని, మిక్కిలి చంచలములగు సుఖముల ననుభవించుటయం దారి తేరినవారికిని (స్థిరత్వము...)

\* సచ్చిదానందస్వరూపుడైన ఆత్మను జేహాసులతో నేకముగా తెలచుటయే విపరీతజ్ఞానము.



# శ్రీ రామకృష్ణ వచనామృతము — 'మ.'

దక్షిణేశ్వరాలయమున భక్తులతో శ్రీరామకృష్ణుడు

(గతసంచిక తరువాయి)

16 అక్టోబరు, 1883.

శ్రీరామ:—హరిభక్తి మాత్రము మనుష్యులకు కలిగినచో వర్ణవిచారము నశించును. (మణిమల్లికుని జూచి) ఏమోయ్ ! తులసీదాస గ్రంథములలో నీ విషయమై యేమి ప్రవచింపబడియున్నదో తెలుపుము.

మణిమల్లికుడు:—చాతకపక్షి యెంతటి తృప్తాతురయైనను గంగా యమునాది మహానదులు, తటాకములు ఎన్నియున్నను వానియందలి జలమును గ్రోలక స్వాతీనక్షత్రమునందు బడెడు వర్షపు చినుకులకై కాపెట్టుకొని యుండును.

శ్రీరామ:—దీని యర్థమిది; భగవత్పాదపద్మములయందలి భక్తియే ముఖ్యము గాని యితరమంతయు అముఖ్యము.

మణిమల్లికుడు:—తులసీదాసు వాక్యాంతరము-స్వర్గవేది స్వర్గమాత్రమున అష్టభాతువులును బంగారముగా మారిపోవును. అట్లే జాతులన్నియు చర్మకారకుడు చండాలుడుగూడ హరినామస్మరణమువలన పరిశుద్ధుడగును. ఆ హరినామస్మరణము లేనిచో వర్ణచతుష్టయమును చర్మకారకతుల్యమే.

శ్రీరామ:—చర్మమును మన మంటరాదు, కాని అది శుద్ధము చేయబడిన పిదప దేవళము

నకుగూడ దీసికొనిపోవచ్చును. భగవన్నామోచ్చారణమువలన మానవుడు పవిత్రుడు కాగలడు. అందువలననే భగవన్నామసంకీర్తనము నభ్యసింపవలయును. నేను యదుమల్లికుని తల్లితో నిట్లంటిని. మృత్యువాసన్నమయినపుడు సంసారము విషయమే జ్ఞప్తికి వచ్చును. సంసారమునందలి సాధకబాధకములు, పుత్రీపుత్రుల యెడలి యనురాగము, ఆయవ్యయాదుల జలోచన, మరణశాసనము వ్రాయుట ('విల్లు వ్రాయుట')--ఇవిమాత్రమే తలంపునకు వచ్చును. కాని భగవన్నామము జ్ఞప్తికి రాదు. అందువలననే భగవన్నామజపము, సంకీర్తనము--వీని నభ్యసింపవలయును. ఆయభ్యాసమే యున్నచో మరణకాలమున భగవన్నామమే జహ్వగ్రమున నుండును. రామచిలుకకు 'రామా, కృష్ణా' యన్న పలుకులు నేర్పినను పిల్లి పట్టుకొనబోవునపుడది 'క్యావు క్యావు' మని యఱచునే కాని 'రామా! కృష్ణా!' యని పలుకదు. మరణమునకు సంసిద్ధుడుగా నుండుట శ్రేయస్కరము. వార్ధక్యమున నిర్జనస్థలమున కేగి భగవద్ధ్యానము, భగవన్నామజపము-వీనినే నిత్యకృత్యములు గావించుకొనవలయును. ఏనుగును స్నానముచేయించి చావడిలో కట్టి

పెట్టినచో నది తనమీద దుము, పోసికొన జాలదు,

బలరాముని తండ్రి, మణిమల్లికుడు, వేణీ పాలుడు—వీరందరను వృద్ధులు, అందులకేనా శ్రీరామకృష్ణులవారు వీరి కుపదేశ మిచ్చు చున్నారు!

శ్రీరామ:—నిర్జనస్థలమున గూర్చొని భగవద్ధ్యానముచేయ గొల్పుచుంటిని, ఏల తెలియునా? రేయింబవల్ల సంసారమున నుండిన మనకు లభించునది కేవలము అశాంతియే. నూరుగజముల స్థలము కొఱకు సోదరులు కొట్టుకొని చచ్చుటను మనము చూచుచున్నాము కదా! భూమి, స్త్రీ, ధనము—ఇవియే సమస్త కలహములకు కారణములని సిక్కులు వచింతురు.

మీరు సంసారమున నున్నారు. అయిన నేమి? శ్రీరామచంద్రుడే సంసారము త్యజింపగోర దశరథుడు వసిష్ఠుని శరణుజొచ్చెను. వసిష్ఠుడు రాముని బిలిచి ‘రామా! నీవు సంసారము నేల త్యజింపగోరెదవు? నాతోడ వాదింపుము. భగవంతుడులేని సంసారము గలదా? దేనిని త్యజింతువు? దేనిని గ్రహింతువు? భగవదన్యమగునదేదియు లేదు. ఆయనయే భగవానుడు, జీవము, జగత్తు—ఈ రూపముగ విరాజిల్లుచున్నాడు.

బలరాముని తండ్రి:—చాల కష్టము.

శ్రీరామ:—సాధనసమయమున నీసంసారము మాయాపంజరముగ కనిపించును. కాని జ్ఞానోదయానంతరము ఆనందనికేతనమువలె గోచరించును. వైష్ణవగ్రంథములందు ‘భగవంతుని విశ్వాసమువలననే పడయవచ్చును. శ్రీకృష్ణునకును తర్కమునకును చాల దూర’

మని వచింపబడియున్నది. నమ్మకమే ప్రధానమైనది.

కృష్ణకిశోరున కెంతటి విశ్వాసము గలదు! బృందావనమందు నిమ్మజాతీయు డొకడు బావిలోని నీరు చేది పెట్టగా, ఆతనిని నీవు శివనామోచ్చారణము గావింపుము అని, యాతడు ‘శివ’ యని పలికినంతట ఆ జలమును గ్రహించెను. భగవన్నామోచ్చారణము గావించిన వారికి డబ్బు ఖర్చు పెట్టి ప్రాయశ్చిత్తము చేసికోవలసిన యగత్యమేమి? రోగోపశమనార్థము భగవంతుని తులనీదళములతో బూజించుటగాంచి ఆతడాశ్చర్యపడెను. ఒకపరి సాధుసందర్శనమును గూర్చి సంభాషించుచుండ హలధారి “పంచ భూతమయములగు గంతలను జూచి యేమి ప్రయోజన”మని పలుకగా ఆ పలుకులు విని కృష్ణకిశోరుడు చాల కోపముతో “అతడేల ఇట్లు పలికెను? సాధువుల శరీరములు చిన్మయ దేహములని యెరుగడు గాబోలు!” ననియెను. నేను స్నానముచేయునపుడు నన్ను జూచి ‘రామ, రామ’ యని మీరు పలుకుచున్నారు. ఆ నామ ముచ్చరించుచు నా శరీరము త్యజించు నట్లు నన్నాశీర్వదింపుడు అని కోరెను. ఆతని జూడ వారింటికేగిన నన్ను జూడగనే యాతడు భక్త్యావేశమున నృత్యము చేయును. శ్రీరామచంద్రుడు లక్ష్మణుని జూచి ‘తమ్ముడా డొర్జితమగు భక్తి నెందు జూతువో అచ్చట నేనున్నట్లు గ్రహింపుము’ అని పలికెను. అట్టి శ్రేష్ఠమయిన భక్తి వైతన్యదేవున కుండెడిది. ఆయన ఆ భగవత్ ప్రేమతో నొకప్పుడు నవ్వును, ఒకప్పు డేడ్పును, మరియొకప్పుడు నృత్యము చేయును. శ్రీ వైతన్యప్రభువు అవతారపురుషుడు.

తదవత శ్రీరామకృష్ణులు గౌరాంగుని

భగవద్భక్తిని సూచించు నొక కీర్తనను బాడెను. సంగభ్యాకాలము సమీపించినది. బలరాముని తండ్రి, మణిమల్లికుడు మున్నగు వారు సెలవుపుచ్చుకొని తమ తమ యిండ్లకు బోవ నారంభించిరి. పిదప కాసరితోలానుండి కొందఱు భక్తులు వచ్చిరి. వారితోబాటు శ్రీరామకృష్ణ గురుదేవుడు సంకీర్తనము గావించి భావావేశమున నృత్యమునీయ మొదలిడెను. తదనంతరము 'నేనుకూడ వారితో కొంత దూరము పోయెదను' అని పలికెను. కిశోరి భావావస్థలోనున్న శ్రీవారి పాదసేవ చేయ గోరెను. కాని భావావస్థయందున్నప్పుడు శ్రీవారు ఎవరినీ తమ్ము ముట్టుకొననిచ్చెడివారు కారు. చీకటిపడినంతట ఈశానుడు వచ్చి చేరెను. ఈశానునకు గాయత్రీ పురశ్చరణ చేయు తలంపు గలిగెను.

శ్రీరామ:—(ఈశానునితో) నీ మనస్సునందేది కలదో దానినే చేయుము. వేరు సంశయములు లేవుగదా?

ఈశానుడు:—నే నొకవిధముగా ప్రాయశ్చిత్త మతమును సంకల్పించుకొంటిని.

రామ:—ఈ ఆగమమార్గమున నట్లదేమియు లేదు. ఎది బ్రహ్మమో అదియే శక్తి, కాళి. "కాళి బ్రహ్మచుని తెలిసికొని ధర్మాధర్మములను నేను త్యజించితిని" అన్న కీర్తన ముఱచితివా?

ఈశానుడు:—చండీస్తవమునందు 'బ్రహ్మమే ఆద్యాశక్తి; బ్రహ్మకును శక్తికిని భేదము లేదు' అని ప్రవచింపబడియున్నది.

శ్రీరామ:—దీనిని నోటితో వివరింపజాలము. ఎప్పుడు దీనియందు ధారణ కలుగునో అపుడే

దాని భావము స్ఫురించును. శాధనానంతరము చిత్తశుద్ధి కలిగి భగవంతుడే సమస్తమునకును కర్త యను విషయము బోధపడును. అతడే మనఃప్రాణబుద్ధిస్వరూపుడు. మనము కేవలము యంత్రస్వరూపులము.—"పంకమున కరిని బంధించెదవు, పంగునిచే గిరులను లంఘింప జేయుదువు!"

చిత్తశుద్ధి కలిగినచో భగవంతుడే పురశ్చరణాది కార్యముల చేయించుచున్నాడని తెలిసికొనగలవు? 'ఎవరి పని వారే చేయించుకొనుచున్నారు. మానవులు 'మేమే చేయుచున్నా'మని వచించుదురు. భగవద్దర్శనానంతరము సర్వసంశయములును పటాపంచలగును. అపుడు అనుకూల వాతావరణము గలుగును. అట్టి సందర్భమున నావికుడు తెరచాపను విప్పి చుక్కాని పట్టుకొని చుట్ట కాల్చుకొనుచు హాయిగా కూర్చొనును. అట్లే భక్తుడు సంశయ రహితుడై యుండును.

ఈశానుడుగూడ సెలవు పుచ్చుకొని వెళ్లిన పిదప 'మ.' తో నొంటరిగ శ్రీ గురుదేవుడు మాటాడ నారంభించెను. నరేంద్రుడు, రాఖాలు, అధరసేనుడు, హజరా—వీరిని గూర్చి ఆయన ('మ.' యొక్క) యభిప్రాయమును డెలియగోరి, 'వీరందఱును సరళస్వభావము గలవారా' యని యడిగెను. పిమ్మట 'నన్నుగూర్చి నీవేమి తలంతువు' అని ప్రశ్నించెను.

'మ.':—మీరు సరళస్వభావము గలవారే. దానితోబాటు చాల గభీరులు. మిమ్ము తెలిసికొనుట చాల కష్టము.

ఆ మాట విని శ్రీరామకృష్ణులు నవ్విరి.

# శ్రీ తురీయానంద లేఖావళి

శ్రీహరిశరణమ్

ఆల్మోరా,  
11-8-'16.

ప్రియ వి. బాబు,

మీరు 5-వ తారీఖున వ్రాసిన యుత్తరమును ఈ యుదయముననే అందుకొంటిని. మీరు చక్కని ఆరోగ్యము గలిగి శాంతమనస్కులై భగవద్రాధనము గావించుతురని కోరుచున్నాను. శరీరమున్నంతవఱకు భగవానుని గుణకీర్తనము గావించుటయే కర్తవ్యము. 'హింస పరమ సాధనమ్' ఇక సాధనము లేమి కలవు? అంతయు ప్రేమయే. అంతకు మించిన సాధన యేది? శ్రీ వివేకానందస్వామివారు 'ఈ యెంటి నావతో రెండు గట్లును జేరవచ్చు' నని వచించెడివారు. 'అనిర్వచనీయమ్ ప్రేమ స్వరూపమ్ మూకాస్వాదనవత్' \* అని పలుకుచు నారదులు వెను వెంటనే 'ప్రకాశ్యతేక్వాపి పాత్రే'† అని వచించియున్నారు. ఈ ప్రేమను బడయు మార్గము నిట్లు సూచించియున్నారు. 'సంకీర్తమానః శీఘ్రమావీర్భవద్యనుభావయతి భక్తాః—సంకీర్తనము చేసినచో వారు శీఘ్రముగా ప్రకాశింతురు. భక్తులకు సయితము అనుభవమునుగల్గింతురు.' అందువలననే 'హరే ర్నామ హరేన్నామ హరేర్నామైవ కేవలమ్,

కలో నాస్త్యేవ నాస్త్యేవ నాస్త్యేవ గతి రస్యథా' అని ప్రవచింపబడియున్నది. శ్రీరామ కృష్ణులవారు 'నీ నామమే ముఖ్యమయినది, నాకు పూజాద్రవ్యములతోడి పనియేమి?' యన్న భావముగల పాటను బాడెడివారు.

నా శుభాశీర్వాచనములు

శ్రీ తురీయానంద

శ్రీహరిశరణమ్

ఆల్మోరా,  
27-7-'16.

ప్రియ వి. బాబు,

కొన్నాళ్లనుండియు మీ విషయము నాకు స్ఫురించుచుండెడిది. మీకు జాబువ్రాయ దలంచునంతలో మీ యుత్తరమే వచ్చినది. చాల సంతోషము. మరి యిక నుత్తరము వ్రాయు నవసరమేల? భావము లసంబద్ధములైన నేమి, ముఖ్యాంశములు సరిపడినచో చాలును. ఎన్నిచక్కటి విషయములను మీరు గుర్తించి యున్నారు! సత్సంగమే భగవల్లాభమునకు సర్వ శ్రేష్ఠమయిన యుపాయము. ఇంతకంటెను వచనీయము నహి. భగవంతుడే సత్-చిత్-ఆనందము. సత్సంగము నాచరించినచో ఆయన సంగము చేయుటయే. యద్భుతానంద

\* మూగపాడు రుచినిగూర్చి వివరింపజాలని యశ్లే ప్రేమస్వరూపము వర్ణింపరానిది.

† వ్యక్తి విశేషము ననుసరించి ప్రేమ ప్రకాశించును.

స్వాములగూర్చియు, బ్రహ్మానందస్వాముల గూర్చియు నే సిద్ధాంతమునకు వచ్చియుంటిరో అది బాగున్నది. దృఢవిశ్వాసము నలవరుచు కొన్నచో మనకు మంచి శ్రేయస్సు లభించునని వచించియున్నాడు. మఱియు భగవంతుని ప్రమాణము భగవానుడే యనియు వచించి యున్నాడు. ఎంతటి సత్యమయిన పలుకు! 'స్వయమేవాత్మ నాత్మానమ్ వేత్థత్వం పురుషోత్తమ' \* 'నమే విదుః సురగణాః ప్రభవమ్ న మహర్షయః' † కారణమేమన, 'అహమా ద్విర్ని దేవానాం మహర్షీణాం చ సర్వశః' ‡ ఆయన నెవరెఱుంగగలరు? ఆయనకు కృప కలిగి దర్శన మొసంగిననే యెఱుగవచ్చును. ఒకనాడు శ్రీరామకృష్ణులవారు "ఒరీ కుశ లపులారా! ఆయన తనంతట తానే పట్టువడ నిచో మీరేమి చేయగలరు" అను భావము గల పాటను బాడి నన్ను శోకసముద్రములో ముంచిరి. అనాడే నాకు సాధనములు పురుష ప్రయత్నము—వీనివలన మాత్రమే భగవంతుని బడయజాలమని స్థిరవిశ్వాసము కల్గించిరి. ఆయనయే పట్టువడవలయును. భగవానుడు "మనసోజవీయో, నైన ద్దేవా ఆత్మనన్ పూర్వమర్షత్" § "యమే వైషవ్యణతే తేన

లభ్యః" ¶ భగవంతునియెడల నిబ్బరము మీ యు తరములందు పడే పడే చూచి నేను చాల సంతసించుచున్నాను. తప్పక ప్రభువు మీ ప్రార్థన లాలకించి చేయిపట్టుకొని తీసికొనిపోవు నని నాకు గట్టినమ్మకము గలదు.

నా ప్రేమాశీర్వచనములు,

ఇట్లు,

శ్రీ తురీయానంద

శ్రీహరిశరణమ్

ఆల్మోరా,

25-6-'15.

మూడే...

ఎల్లప్పుడు భగవత్స్మరణము చేయుచుండుము. ఒకప్పుడు నీవు దీని నభ్యసింపగలిగినచో తరువాత నది మిక్కిలి సులభమగును. ఇదియే నీ సర్వశ్రేయస్సునకును ముఖ్యకారణమని తెలిసికొనుము.

నా శుభాశీర్వచనములు,

ఇట్లు,

శ్రీ తురీయానంద

\* ఓ పురుషోత్తమా! నిన్ను నీవే యెఱుంగగలవు. అన్య రెఱుంగజాలరు.

—గీత-10-15.

† ఇంద్రాది దేవతలును భృగ్వాది మహర్షులనుగూడ నా యుత్పత్తిని ఎఱుగరు.

—గీత-10-2.

‡ దేవతలకును మహర్షులకును గూడ సర్వవిధముల నేనే మూలకారణమను.

§ ఆత్మ మనస్సుకంటె వేగము గలది. ఇంద్రియములు దానిని బట్టజాలవు. ఏలయన, నది వాని సత్తాక్రమించి గమించినది కావున.

—ఈశావాసోపనిషత్ 4.

ఈ యాత్మ ఎవరిని వరించునో వారే పొందగలరు.

మండకోపనిషత్ 3-2-3, —కతోపనిషత్ 1-2-23.

# గో పా ల్ మా

శ్రీ దువ్వూరి రామకృష్ణారావు, బి. ఏ

(గతసంచిక తరువాయి)

ఈ విధముగ భగవదనుసంధాన మవి చ్చిన్నముగ రెండునెలలు గోపాల్ మా గడ పెను, అంత నట్టి దర్శనములు లేకుండెను. కాని, యాతని ధ్యానించునపుడెల్ల నాతని గాంచుచుండెడిది. ఒకపర్యాయ మామె తన కిదివరకువలె గోపాలు డెల్లపుడు గనబడుట లేదనియు, అందువలన ఆధ్యాత్మిక సంబంధ ముగ వెనుకబడిపోవుచుంటినా యనియు రామ కృష్ణులను బ్రశ్నించుచు, గొప్ప దుఃఖముతో నిట్లనియె: “గోపాలా, నన్నిట్లెందుకు శిక్షించితివి? నే నేతప్పుచేసితినిని నీవు నీ బాల గోపాల స్వరూపమున నాకగపడుచుండుట లే”దన, గురుదేవు లామె నోదార్చుచు నిట్లనిరి నీ వసాధ్యమైన దానిని సాధించి తివి. ఈ కాలమున నీకుగల యనుభూతి వంటిది సకృతు. ఆవిధముగా, సదా భగవద్దర్శన మును గాంచుచున్నచో, శరీరము నిలువదు. ఇరువదియొక్క దినములలో నెండుటాకువలె రాలిపోవును. మనసు చైతన్యశక్తికిగల మహోన్నత స్థానమున (చిత్తదార్థమునందు) లయ మెనచోఁ గలియుగమునందు స్థూలశరీరము చిరకాలము జీవించియుండుట యసాధ్యము.” ఈ యనుభూతిని బొందిన రెండు మాసముల వరకు, నామె పూర్తిగ నింకొకలోకములో

నుండి, కొంచె మించుమించుగ నొడలెరుంగక, కేవల మలబాటునుబట్టి, తన దైనికచర్య నిర్జీవ యంత్రమువలె జేసికొని పోయెడిది. భగవంతునితో నింతదగ్గరి సంబంధము నేర్పరచు కొనుట సాధ్యమనుట కొక దివ్యమైన దృష్టాంతముగ నుండగలందులకుగా, గోపాలునితల్లి ప్రపంచమున కొంతకాలముపాటు జీవించి యుండుట, బహుశః భగవదచ్చ గాబోలు.

ఇంతటినుండి శ్రీరామకృష్ణుల భక్తులలో గొందరియెడల దనకుగల కులమునుగూర్చిన వియు నితరములగునవియు నగు విచారణలపట్ల నావృద్ధురాలి పట్టింపులు శ్రమేణ సడలినవి. శ్రీరామకృష్ణులు దన గోపాలుడెయను నభేద జ్ఞాన నిశ్చయ మేర్పడినప్పటినుండి, ఆమె ధ్యానసమయమున గోపాలునికంటె రామ కృష్ణుల నెక్కువ తటచుగా జూచుచుండెను. రామకృష్ణులద్వారా తనగోపాలు డామె కుప దేశించువాడు.

కొన్నాళ్లయినపిమ్మట, గోపాలునితల్లి దక్షిణేశ్వరమునకుబోయి, గురుదేవుల దర్శించి, భజనమందిరమున మాతృ దేవియొద్దకు వెళ్లెను. ఆమె మామూలుగ జపముచేసికొని, యిట్ట దైవమునకు నచుస్కరించుచుండునప్పుడు గురు



దేవులు వచ్చిరి. “ఇప్పుడుగూడ నీ వింతగ జప మేల చేయుచున్నావు? నీ కిదివరకే కావలసి నంత సిద్ధి గలిగినదిగదా?” యని గురుదేవు లడిగిరి. అంత, “నే నీ జపమును నిలిపినేయు దునా; నాకంతయు బూర్తియైనదా” యని యామె యడిగెను. “ఔను, అంతయు సమాప్తి యయినది. నీకు గావలసిన యాధ్యాత్మిక సాధనలన్నియు బూర్తియైనవి. కాని నీ కిచ్చ యున్న (మధర్తమై) యీ శరీరక్షేమమునకై నీవు ప్రార్థింపవచ్చు”నని గురుదేవులు చెప్పిరి. ఆ మాటలను గోపాలమా వినగనే తన తావ శమును, దానిసంచిని గంగలో విసర్జించెను. కాని గోపాలుని (శ్రీరామకృష్ణుల) కొరకై యామె వ్రేళ్లపై జపముచేసెడిది. చాల కాలమున కామె తిరిగి తావశమును సంపా దించెను. ఎట్లో రోజులు గడుపవలెను గాన, తన సత్కాలక్షేపమున కిది యుత్తమ మార్గ మని యాతావశముతో సదా జపమును చేసి కొనుచుండెడిది.

బలరామ్బోసు ప్రతి సంవత్సరము బాగ్ బజారునందలి తన గృహమున రథోత్సవము చేయు నాచారము. ఆ కార్యమునకు గొందరి భక్తులతో గురుదేవు లాహ్వానింపబడిరి(1885). గురుదేవు లుదయముననే, భక్తగణముతో నేతెంచిరి. రామకృష్ణుల నూచనప్రకారము, బలరామ్ కమర్ల తియందలి గోపాలమాను తీసికొనివచ్చుటకు మనుష్యుని పంపెను, గురు దేవు లా మధ్యాహ్నము భక్తులతో మాట్లా డుచు, గచేరిగదిలో గూర్చునిరి. చీకటిపడు చుండెను, శ్రీగురుదేవులు హఠాత్తుగా పటము నందలి బాలకృష్ణుల యభినయమును బూని, పరవశులైరి. వారి రెండు మోకాళ్లు నొక చేయి నేలపై నానుకొని, రెండవచేతినె త్తి

యెవరికొరకో నిరీక్షించుచుండునట్లు ముఖమును బైకిబెట్టి యుండిరి. ఈ యాకస్మికమైన మార్పు నకు గారణమెవ్వరికి నవగాహన కాలేదు. కొద్దిక్షణములలో, గోపాలునితల్లి వచ్చినబండి, యా యింటిముందరనాగ, నా యదృష్టవంతు రాలు తన ఇష్ట దేవతా స్వరూపమున శ్రీరామ కృష్ణులను గాంచెను. ఆ చేరినవారు గురుదేవు లట్లు ప్రేరేపింపబడుట కామె భక్తియే కారణ మని తెలిసికొనిరి. గోపాలుని తల్లి, “నా కీ కొయ్యబారినరూపము నచ్చదు. నా గోపాలుడు నవ్వుచు, నాడుచు, నడచుచు, బరుగెత్తుచుండ వలెను. కాని యిదేమిటి! ఆతడు కఱ్ఱవలె బిగిసిపోయెను. గోపాలు నీ భావమున జూడ నా కిష్టములే” దనెను.

ఆనంద బాష్పముల గార్చుచున్నాననుచు, లలాటము నేలపై పెట్టి గురుదేవులకు నమస్కరించెను. “ఇదేమిటి, నన్ను గోపాలా య నె దవు! నాకు నమస్కరించెదవు! లోపలకు వెళ్లి, నాకు కూరను దయారుచేయుము. ఇక్కడకు నాకు వాసనగొట్టునట్లు మసాలాతో దాలింపు పెట్టు”మని గురుదేవు లనిరి. అంత ప్రసంగిం చుచు భక్తులతో శ్రీవా రిట్లనిరి: “భక్తితో నేలపై దొరలినను నాడుదానిదగ్గఱకు పురు షుడు పోరాదు. భక్తులు, భక్తురాండ్రు నేగణ మున కాగణము, దూరదూరముగనుండి వారి వారి యభివృద్ధిని బొందవలసినదే. భక్తురాండ్రు ‘గోపాల’ రీతిని పురుషులను ముద్దాడరాదు. ఎందులకన, నీ యతిమాత్ర సూత్రప్రేమ మంచిదికాదు. అది కొంతకాలమునకు హాని కరమైన బాంధవ్యములో దిగిపోవు”నని హెచ్చరించిరి.

బలరామునింట రెండు దినములుండి, మూ డవనాటి యుదయమున రామకృష్ణులు, గోలప్

మా, గోపాల మా లతో కలసి దక్షిణేశ్వరము నకు బయలుదేరిరి. బలరాముని యింటి యాడు వారు గోపాలుని తల్లికి గొన్ని బట్టలను, పాత్రలను బహుమానముగా నిచ్చి, వానిని వారి పడవలో బెట్టిరి. పడవ కొంతదూరము నడచు నరికి, గురుదేవుల దృష్టి యామూటపై బడెను. ఇదేమిటని, విషయమును రామకృష్ణులు తెలిసి కొని, గంభీరముగ నిట్లు గోలప్ మాతో ననిరి: “భగవంతునికొర కెవరు సర్వస్వమును ద్యాగ ముచేయుదురో వారికే దేవుడు ప్రత్యక్షమగును. ఇతరుని యాతిభ్యముతో మాత్రము తృప్తి నొంది, పై బహుమతులను వేటిని చేతితో నందుకొనక తిరిగివచ్చు భక్తుడు భగవంతునికి బహు సన్నిహితముగ నుండును.” గోపాలుని తల్లితోనొక్కమూలైన పలుకక యామె మూట వైపునకే రామకృష్ణులు చూచుచుండిరి. ఆమె పశ్చాత్తాపముతో బాధజెంది, మూటను పార వేయవలె ననుకొనెను. శ్రీరామకృష్ణులు మా మూలుగా పరమదయాళువు. అవసరమైన నాయన బహు గడ్డు. శిక్షాక్రమము సాధారణ ముగ బహుసాక్ష్యము—కొంచె ముపేటా భావము లేదా బాగుగ నెక్కువపక్షము మృదువుగ నాటేపించుటయో, మిగిలినదంతయు వారి మానవాతీతమగు ప్రేమయే యొనర్చెడిది.

గోపాలుని తల్లి దక్షిణేశ్వరము చేరి, మాతృ దేవి కడకేగి చింతాక్రాంతురాలై, “గోపాలు డీ వస్తువుల మూటనుగుట్టిచి నాపై కోపముగ నున్నాడు. నే నేమిచేయుదును? నేను దీనిని ఇంటికి దీసికొని వెళ్లకుండ నిచ్చట బంచి పెట్టెద” ననియె. శ్రీ మాత యా వృద్ధురాలి నోదార్చి, “తల్లీ! వ్యాకులపడకుము. ఆతని యిష్టమేదో చెప్పనిమ్ము. ప్రపంచమున నీకు సాయపడువారెవ్వరును లేరు. ఇవి నీకు కావలసి

యుండి యంగీకరించితి”వనియె. ఐనను, వానిలో కొన్నిటిని బంచిపెట్టెను. పిమ్మట గురుదేవులకు గొన్ని కూరలను వండి, యాతని కవి తినిపించుటకు గొంత బెదురుతో వెళ్లెను. శ్రీ రామ కృష్ణ లామె పశ్చాత్తాపమునుజూచి, యా విషయ మెన్నడు స్మరింపలేదు. ఆమె బాగుగ, కులాసాగా, నానందముతో సాయంకాలము కమర్లతి చేరెను.

ఈ సాధ్వయెడల గురుదేవుల శారవాదరములు వర్ణనాతీతములు. ఆ కాలమున ననేకులు మారువాళీలు శ్రీవారిని దర్శించి, కలకండ, పళ్లు వారికి సమర్పించెడివారు. వీనిని భక్తులకు బెట్టుటగాని, తాను తినుటగాని సకృతు. ఆ సమర్పణములు నీచమైన స్వార్థములగు తలంపులతో మేళవించియుండుననియు, నవి పుచ్చుకొనిన వారల మనస్సులు తప్పక నపవిత్రులం జేయుననియు గురుదేవులు చెప్పుచుండెడివారు. కాని యిద్దర రి విషయములం దిది వర్తింపదు. ఎట్టి యపవిత్రమునకై నను లొంగని జ్ఞానదీప్తిగల నరేంద్రు లందొకరు (స్వామిజీ), అన్ని యైహిక కిల్బిషముల కతీతముగ నుండిన గోపాలుని తల్లి యొకతె.

ఒకనాడు గురుదేవులను జూచుటకు గోపాల మా భక్తురాండ్రతో వచ్చెను. ఆమెను జూడ గనే, బిడ్డనివలె గురుదేవు లామెను ముద్దులాడిరి. అచ్చటనున్నవారల కామెను జూపుచు, “అహ! ఈ శరీరములో నీశ్వరుడు తప్ప నింకేమియును లేదు. ఆమె ఈశ్వరమయమై యున్నది” యనిరి. గోపాలుని తల్లి ముగ్ధుడై నిల్చియుండెను. ఆమె తన పాదములనుగూడ గురుదేవులను ముట్టుకొన నిచ్చెను. అచ్చట నాయన యామెకు తినిపించెను. అంత నామె, “నాకు తినిపించుటలో నీకింత ముద్దే”లని

యడిగెను. గురుదేవులు తమ కామె జన్మ జన్మ ములనుండి యనేక వస్తువులను దినిపించినదని బదులు జెప్పిరి. సాయంకాల మామె కమ్మర్నాటికి తిరిగి వెల్లిపోవుచుండ, మారువాళీలు తనకు కానుకగ నిచ్చిన కలకండను విస్తారముగ నామె నంగీకరింపుచునిరి. అంత కలకండ తనకెందు కిచ్చుచున్నారని యామె యడిగెను. గురుదేవు లపార దయతో నామె చెక్కిలి బట్టుకొని, “మంచిది, నీ విదివరలో బెల్లపు పాకమువు; అంతట నీవు శర్మరవైతివి. ఇప్పుడు నీవు కల కండవు. కనుక, కలకండను దిని, యానంద ముగ నుండు”మనిరి.

ఒకనాడు గోపాలుని తల్లియు, నరేంద్రులు (వివేకానందస్వామివారు) ను దక్షిణేశ్వరము వచ్చిరి. ఈ యిద్వార యాశ్చర్యమగు తార తమ్య మింతగ నెచ్చటను గానరాదు. శ్రీ రామ కృష్ణులు తన యసమాన హాస్యబుద్ధితో, నీ యిద్వారి భక్తి, యనుభవముల తహవేలు వేసికొనుటకై పురికొల్పిరి. గోపాలుని చదువుకొనని, కపటమెరుగని శ్రీ. ఆమె భగవద్దర్శనముల ననుభవములో గలది. నరేంద్రుడు విద్యావంతుడు; ఇప్పటికాలపు యువకుడును, బ్రహ్మసమాజ పరాయణుడునగు టచే నిరాకార బ్రహ్మమునందు సమీక గల్గి యుండెను. వీరిద్వరు రామకృష్ణులయొద్ద గలసి కొనిరి. కొంచెము వివాదమును గోరి శ్రీ రామ కృష్ణు లీ యవకాశమును పోసి య లేదు. నరేంద్రునికి దన దర్శనానుభవములను జెప్ప మని గోపాలుని తల్లితో రామకృష్ణు లనిరి. ఈ యనుభవములను దనకై నను వెల్లడిచేయ వలదని గురుదేవులు మున్ను హెచ్చరించి యుండుటచే, వానిని జెప్పటలో బాధ లేదు గదా యని యామె గురుదేవుల నడిగెను.

గురుదేవులు హానిలేదని ప్రోత్సహించుటచే, నామె యద్భుతములై కనపడు—గుండెలు ఝల్లుచునిపించు—ఆ బాలకృష్ణునితో గల తన జీవితానానుభవములను గన్నీరొలుకజెప్పెను. పైకి నరేంద్రుడు యుక్తివాదియై గానిపించినను, నంతరంగమున దైవభక్తియందలి తీవ్రత, యపరిమితమైన శ్రద్ధయు గల్గియుండుటచే, నామె చెప్పనది వినుచు దానుగూడ కన్నీటి నాపుకొనలేకపోయెను. మధ్య మధ్య నామె చెప్పచు, చెప్పచు, సమాయకముగ, నిష్కపటముగ, “నాయనా! నీవు విద్యావంతుడవు. తెలివిగలవాడవు. బుద్ధిమంతుడవు. నేను విద్య లేని బీదపితంతువను. వృద్ధురాలను. నా కేమియు తెలియదు. ఈ గోపాలుని దర్శన ములు యథార్థములేనా చెప్ప”మను చుండె డిది. ఆమె యడిగినప్పడెల్ల నవి ‘అక్షరాలా’ అన్నియు యథార్థములే యనుచు, భక్తిచే గన్నీరుగార్చుచు నరేంద్రుడు వచించెడువాడు.

రామకృష్ణుల నిర్యాణానంతర మామె మనసు దుఃఖాక్రాంతమై, కడుదీనముగ నుండె డిది. ఆమె యెన్నాళ్లకోగాని తనగదినుండి బయటకు రాలేదు. అప్పడప్పడు, శ్రీ రామ కృష్ణుల దర్శనమగుట ప్రారంభమయ్యెను. ఆమె సమాధానపడినది. ఆమె కేమాత్ర మశాంతిగ నుండినను మతమునకు వెల్లి, శ్రీవారి శిష్యుల జూచి, వారితో నచట నుండెడిది.

గోపాలుని తల్లి యొకనాడు గంగానది యావలిగట్టుననున్న మహేష్ అను స్థలమున రథోత్సవమును జూచుటకు వెళ్లి నది. అచ్చట నామె కొక వింత యనుభవము గల్గెను. రథము లాగబడుచుండ నామె ముందర నెల్లడల

గో పా లు ని దర్శనమే—ఆ జనవిస్తారమేమి ! రథమేమి ! రథముపైనున్న దేవుడేమి ! అందు దేవుని సర్వవ్యాపకత్వమునుగాంచి యానంద పరవశయై యామె మైమరచినది.

స్వామిజీ పశ్చిమఖండమునుండి, తిరిగి వచ్చినప్పుడు, వారితో సారాబుల్ సతి, మిస్ మక్లాడ్, సోదరి నివేదిత మొదలగు శిష్యురాలంద్రు హిందూదేశమునకు వచ్చిరి. వీరందఱు ఊకపర్యాయము గోపాలుని తల్లి దర్శనార్థము కమ్మర్వాతి వెళ్లిరి. ఆమె వారలందఱు, గడు నాదరముసేయుచు, వారియందు దన గోపాలునే గాంచెను. తన చాపపై వారల నాసీనులుగ జేసి, దేశీయులగు మంచి రుచ్యపదార్థము లను వారికి బెట్టెను. మన తల్లుల యలవాటు గనే, ఆమె వారల చెక్కిలి గొట్టుచు ముద్దు లాడెను. వారి కోర్కెపై దన దివ్యానుభవ ముల నెన్నియో వారికి జెప్పెను.

ఈ సందర్భమునుగూర్చి సోదరి నివేదిత యిట్లు వర్ణించెను. “మేము కొద్దిమంది ఆమె దర్శనమునకై యామె తావునకు వెళ్లియుంటిమి. అది పున్నమ రేయి. మా నావ చల్లగ నడచు చుండ గంగానది యెంతో రమణీయముగ నుండెను. నీటిలోనుండి గట్టబడిన యా సుందర మగు స్నానాలరేవున గల మెట్ల నెక్కి మెల్లగా, నదివరలో నెవరో నొకరునకై కట్టించిన గది యనుకొందును, ఎన్నియో సంవత్సరముల నుండి జపమును జేయుచు, జపమాలను ద్రిప్పుచు, గోపాల్ మా యుండియుండిన గదిలో బ్రవేశించితిమి. ఆమె శయ్య శీల, నేలంతయు శీలయే. ఆమె యలమారునుండి తీసి, విప్పి, మాకు కూర్చోనుడని యిచ్చిన యాసన మొక చాప. త్రాళ్లతో నటుకకు వ్రేలాడగట్టిన, యట్టిమీద పిడతలో

నుండిన పట్టెడడుకులును, గలకండయు నామె ‘ఖాగిరి’, ఇదియే మా కామె యిచ్చిన యాతి ధ్యము. జపమాలను ద్రిప్పి, యామె పరమ పావని యాయెను. గంట తర్వాత గంట. రోజు గడచి రోజు ఎన్ని సంవత్సరము లిటుల రేయింబవళులు కూర్చొని, తావళ ముతో నామె మైమరచియుండెనో ! తనకు శ్రీవారియందు వాత్సల్యభావ మేర్పడిననాటి నుండి, శ్రీ రామకృష్ణుల కామె నమస్కరింప లేదు. వారు ఆమెను మాతృభావనజేసిచూచెడి వారు.” స్వామిజీ యీ సందర్భమున వారితో నిటులచెప్పియుండిరి. “ఆ! ఇదియే పురాతనమగు హిందూదేశము. మీరు జూచునది, ఆ ప్రార్థన లతో, నశ్రుధారలతో, నుపవాసములతో, జాగరములతో నిండిన హిందూదేశము ! ఈ దశ మారిపోవుచున్నది, మరల రాదు !” నిజముగా బురాతన హిందూదేశ మామెయందున్నది, ఎందువలననగ, హిందూదేశమున జిన్న బిడ్డనికైన, నీ జీవితముననే, ఈశ్వరానుభూతి ముఖముఖగా గలుగునని తెలియగలదు. గోపాల్ మా చిన్ననాటనే వైధవ్యము గలిగి ప్రపంచపు బోకడలు బొత్తిగా దెలియక, భౌతిక సుఖముల నన్నింటిని ద్రాగముజేసి, ఈశ్వర సాక్షాత్కారమునకు, సేవకు జీవితమంతయు వినియోగించెను. ఆమెకు గలిన యీశ్వర దర్శనములు, సుభవములు నెంత వింతైనవి ! ఆశ్చర్యమైనవి ! ఈశ్వరుని నమ్మని కాలమున మనకండఱకు నామె నిశ్చయముగ నొక జ్యోతి.

పందొమ్మిదవశతాబ్ది మొదట నామె బ్రాహ్మణకుటుంబమున బుట్టి, చిన్ననాటనే వైధవ్యముగల్గిన యామె నడకయంతయు విప రీతమగు నాచారకాండకు లోనైయుండెను. మొదట శ్రీ రామకృష్ణులు ముట్టిన యాహార

మును భుజింప నొల్లలేదు. దక్షిణేశ్వరము రాను రాను, కొంచె మా ఛాందసము సడలి నది. ఆ తర్వాత నామె యెంతగ మారినదన సోదరి నివేదితవంటి యన్యదేశీయను, శారదా మాత గృహమున నివసించుట కాటంకపరచ లేదు.

గల్గింపలేదు. అప్పటినుండియు సోదరి నివేదిత యింట నామె నివసింప నారంభించెను. అవసాన కాలమున నామెను గంగానదియొడ్డునకు జేర్చిరి. ఆమెను సోదరి నివేదిత పూలతోడను, దండల తోడను అలంకరించెను, ఆమె (1-7-1906) తొంబదియవ సంవత్సరమున పరమపదించెను.

1904-వ సంవత్సరమున నామెకు జాల సుస్తీ చేసినప్పు డామెను బలరామ మందిరమునకు తీసికొని వెళ్ళిరి. సోదరి నివేదిత యామెను జూచి, 'యెంతయో వలపుజెంది యామెకు బరిచర్యచేయ గుతూహలపడెను. ప్రతి హృదయమునను గోపాలుడే గాన సోదరి నివేదిత దన కుపచారముజేయుట కామె కెట్టి యభ్యంతరము

ప్రహ్లాదుడు భక్తితత్పరతగనిన, "ఇందుగల డందులేడని సందేహమువలన చక్రి సర్వోపగతుం డెందెందు వెదకిచూచిన నందందే కల" డను భాగవత సత్యము మన కీ గోపాల్ మాయందు ప్రత్యక్షదర్శనము. నీమెచరిత్రము భక్తులెల్లరకు విష్ణుసాయుజ్యము సాధ్యమను నుత్సాహమును జనింపజేయును.



ప్రారంభదశలో కర్మసంబంధమైన గండరగోళము ఎక్కువగా నుండును. కాని నీవు భగవానుని సమీపించినకొలదియు కర్మము క్షీణించుచుండును. తుదకు సంపూర్ణమైన కర్మపరిత్యాగమును సమాధిస్థితియు లభించును. సాధారణముగా సమాధిస్థితిని బొందినవెనుక శరీరము విశేష కాలము నిలువదు. కాని కొండటివిషయము వేఱు. లోకమునకు బోధించు నిమిత్తము వారి శరీరము నిలుచును. నారదునివంటి మహర్షులును శ్రీచైతన్యనివంటి అవతారపురుషులును ఇట్టివారు. నూయి త్రవ్విన వెనుక తట్టలు, పాతలు మొదలగు పరికరముల నన్నిటిని కొండలు పాటవేయుదురు. కాని మఱికొండలు ఇరుగుపొరుగువారి కవి పనికివచ్చునని వానిని భద్రముగా దాచియుంతురు. అట్టి మహానీయులు లోకలను జూచి జాలిపడుదురు, పరితపింతురు. తమ జ్ఞానప్రాప్తినిమాత్రమే చూచుకొను సంతటి స్వార్థపరులు కారు వారు.

# మహానీయుల దివ్యప్రసంగములు

౧

## శ్రీ చిరంతనానంద స్వామి

పరమానందదాయకమగు భగవదనుభూతి నందియుండువారే మహానీయులు. వారి ఘన తయే ఘనత, అదియే నిజమైన మహత్త్వము. నాడు చతురంగబలసమేతులగు సార్వభౌములును నేడు 'ఆటంబాంబు' బలసమన్వితులగు సామ్రాజ్యాధిపతులును ఆత్మ సామ్రాజ్యాధి పతులమౌల నిజముగా క్రీమికీటకతుల్యులు. అట్లని పశుబలము—అస్త్రశస్త్రబలము—సమాజమునకు అనావశ్యక మందుమా? కాదు. అస్త్రశస్త్రబలమును ఆత్మబలమును రెండును గూడ సమాజసంస్థికి ఆవశ్యకములే. శ్లో. “యత్ర యోగేశ్వరః కృష్ణో యత్ర పార్థో ధనుర్ధరః, తత్ర శ్రీ ర్విజయో ర్భూతి ర్ధ్రువా నీతి ర్మృతీ ర్మమ. —ఎచట సర్వయోగ ప్రవర్తకుడగు శ్రీ కృష్ణుడును ధనుర్ధరుడగు నర్జునుడును ఉండురో, అచ్చట సంపద, జయము, విశ్వర్యము, సిరమగు నీతియు నుండు నని నామతము (సంజయుని మతము)” అని కదా భగవద్గీతయందలి అంతిమశ్లోకము? యోగేశ్వరుడగు శ్రీ కృష్ణుడు ఆత్మబల ప్రతినిధి, ధనుర్ధరుడగు నర్జునుడు అస్త్రశస్త్రబలప్రతినిధి. ఈ యుభయుల సమ్మేళనమే చతుర్విధపురుషార్థసాధనభూతమై యొప్పియున్నది.

మహాబలాన్వితమగు మత్తేభమును నిపుణుడగు మావటివాడు లొంగదీసి నడపునపుడే అయ్యది మహాప్రయోజనములను నెఱవేర్చు రీతిని, తేనిచో, అది మహావిపత్కరము, విధ్వంసకము నగుచందమునను పశుబలము—అస్త్రశస్త్రబలము—అనెడి మత్తేభమును యోగబలము—ఆధ్యాత్మికబలము—అనెడి మావటి యధిరోహించి సన్మార్గమున నడపు నపుడే అయ్యది దివ్యప్రయోజనదాయకమై శోభించును, తేనిచో సర్వవినాశకముగాఁ బరిణమించును.

ఇట్టి యాత్మవిజయోపేతులగు మహానీయుల ప్రసంగములే దివ్యప్రసంగములు. స్వయముగా దివ్యావేశసంజనితములైన యా ప్రసంగము లొకటకు దివ్యావేశసంజనకములై భాసించు చుండును. మల్లెలు, గులాబులు, తామరలు మొదలగు పూవులు తమ సుగంధసౌందర్యములను వెదచల్లుచు నెల్లరకును మనోహరమై యొప్పుచుండురీతిని మహానీయుల దివ్యవాక్కులు తమ మహాన్నతభావము లనెడి పరిమళము లచే, సరళమృదులపదజాల మనెడి సోయగముచే, అంతరాధము లనెడి తేనియలచే నెల్లరి యుల్లములను బల్ల వింపఁజేయుచుండును. స్వాను

భవపూర్వకములై యుండుటయే వారల ప్రసంగములును సల్లాపములును ఇట్లు శోభించుచుండుటకు మూలకారణము, అనుభవరహితమగు వాక్కులు అనువులు వాసిన కళేబరముల వంటివి, ఆచరణహీనులగు వారెంతటి చక్కని వాక్కులు పలికినను, ఎంతటి గంభీరోపన్యాసము లొనర్చినను నేతిబీరకాయలలో నెంత నేయి యుండునో, విభూతిపండ్లలో నెంత రసముండునో, ఆ వాక్కులలో, ఆ యుపన్యాసములలో నంత సారస్యముండును.

నక్షత్రములును సభోమండలమును నొండొంటిచేఁ బ్రకాశించు రీతిని అనుస్థానపరాయణులగు మహాసీయుల నోటినుండి వెలువడియుండుటచే నదుపదేశములును, సదుపదేశములను వెలువరించియుండుటచే వారల మహత్త్వమును శోభించుచుండును. “బ్రహ్మ సత్యం జగన్మిథ్యా” యని యే శ్రీ రామకృష్ణపరమహంసయో, ఏ రమణమహర్షియో, అధమపక్షము ఏ యత్తమసాధకుడో చెప్పినన్నచో జనులు విందురుగాని, తాకికుండగు నే పుల్లయ్యయో చెప్పినన్నచో, “చాల్లేవయ్యా, నీ వేదాంతము!” అని చీకొట్టుదురుగాదా? అనుభవాభిజ్ఞత లనునవి పారమార్థికవిషయములందే కాదు, వ్యావహారికవిషయములందును నిట్టివే. ఐహికవిషయములలో నెంతము ఏ అలాడి కృష్ణస్వామియో చెప్పిన వ్యాజ్యపు సలహాయందు జనులకుఁ గలుగు విశ్వాసము, అదే సలహా యగుఁగాక,

ఏ కళ్ళప్పో చెప్పినన్నచో, కలుగఁజాలదు కదా? శంఖమునఁ బోసిననేకాని తీరము కాదను సామెత యిందువలననే పుట్టియున్నది.

దివ్యాభరణస్థగితమై యొప్పు రత్నమును పేడకుప్పలోఁ బొదిగిన, సాగ నేముండును? దివ్యప్రసంగవిషయముననేకాక సర్వవిషయములందును దేశకాలపాత్రము లనునవి వర్తించును. పందికిఁ బన్నీటిన్నానమా! కసాయివానికి గోదానమా! కల్లుపాకలో సంధ్యావందనమా! సున్నాతుడై, శుచిమంతుడై, భక్తిప్రపత్తులతో పూజామందిరమునకుఁ బోవువానివలె వేదశాస్త్రములందలి మహాపదేశముల నుచ్చరించువాడును వానిని జనులకు బోధింపఁబూను వాడును ముందుగాఁ దమ తలఁపులను, చెయిదములను శరీరమునుగూడ పరిశుద్ధమొనర్చుకొనఁ బూజనవలయును. “సత్యపూతం యదే ద్వాచం మనఃపూతం సమాచరేత్” అని మనుమహర్షి యుపదేశించుచున్న చందమున, సత్యముచేఁ బరిశుద్ధమగు వాక్కులనే పలుకఁదగును, వివిర్గులమనఃపూర్వకములైనట్టి కార్యములనే ఆచరింపఁదగును. ఇట్టి సదాచార సంశోభితులగువారి ప్రసంగములే దివ్యప్రసంగములు. తద్విరహితులగువారి మాటలో, ప్రలాపములు.

వేదాంతము ఆచరణశూన్యులగువారి నోటి యందుఁ బడి వాచావేదాంతమై—కలువాయి వేదాంతమై—మిట్ట వేదాంతమై పిట్ట తలలు వేయుచుండును.

# వై రా గ్య గీ తా లు

శ్రీ బులుసు వేంకటేశ్వరులు, బి. ఏ.

—: ఆటవేలందులు :—

నిన్న మొన్న నేడు నిమనంబు నిమనంబు, చచ్చి పుచ్చి పోవు జనులఁ దలంచి  
చావ కుండు, లేక చచ్చి పుట్టక యుండు, త్రోవఁ దెలిసికొనుము నీవు మనస! ౧

క్షణము క్షణము మృత్యు సాన్నిధ్యమున కేఁగు, చుంటి వీవు; బ్రమయు చుంటి సుఖము  
లందుచుంటి ననుచు నయ్యె నీసుఖములు, మండ, నాత్మసుఖము మఱిగ మనస! ౨

పుట్టు నరుడు పిదప గిట్టును పుట్టును, గిట్టు మరలఁ బుట్టు గిట్టు నిట్టు  
పుట్టిపుట్టి చచ్చి పోయెడు వారితోఁ, బోక మనుము దొడ్డబుద్ధి మనస! ౩

కులుకులాడిఁ జూచి వలపూనఁ బూనెదు, వల దటన్న వినక పరుగు లిడెదు  
పల్లె రాలఁ గొట్టి పడవైతు జాగ్రత్త, ఇది యెఱింగి మనలు మింక మనస! ౪

మంచికొఱకు నిన్ను మరియాదగా నింత, కాల మూరకున్న గంగఁ గలుపఁ  
జు తు నన్ను నిన్నుఁ జూచుచు నున్నాను, మంచివంక. కింక మఱియు మనస! ౫

నిన్ను నే జయింప నిఖిలంబును జయించి, నట్టులొను గాన నణఁగిమణి  
యుండవేని నిన్ను నూరక కాల్కిండఁ, బెట్టి రాచివైతుఁ బట్టి మనస! ౬

ఇహ మశాశ్వత మని యెఱింగియుండియు నీవు, మోసపుత్తు నన్ను మూర్ఖముగను  
ఆలు బిడ్డఁ జూపి యర్థంబుఁ జూపియు, నిన్నుఁ జీల్చివైతు నిజము మనస! ౭

పంచభూతమయము పరమహేయం బగు, కాంత యెడలు భోగ కారణ మని  
మూర్ఖజనులు గంగ మునుఁగుచుండురు వారి, కర్మ; యాత్మసుఖముఁ గనుము మనస! ౮

కాంతపైని ఆశ కలిగెనేని మనంబ! ముక్తి కాంతఁ గూడ మోహపడుము,  
కాంచనంబుపైని కలిగెనేని భ్రమంబు, కనకవర్ణ హరిని గనుము మనస! ౯

రాగ మండ గను విరాగమందు మనంబ! రక్తి గాంచు మాత్మరతిని సతము  
పొందఁ జూడు విష్ణు పూర్ణ సాయుజ్యంబు, లవ్య మేల నీకు నరయ మనస! ౧౦



# శ్రీ వాసుదేవ మననము

## ప్రథమ పర్వకము

శ్రీ మాచిరాజు శ్రీరామకృష్ణ

(గతసంచిక తరువాయి)

జ్ఞానము (1) పరోక్షజ్ఞానము (2) అపరోక్షజ్ఞానము నని రెండు విధములు. “అస్తి బ్రహ్మేతిచేద్యేద పరోక్షజ్ఞానమేవతత్. అహం బ్రహ్మేతిచేద్యేద సాక్షాత్కారస్య ఉచ్యతే॥” (వరాహ. ఉ. 2-41.) పరబ్రహ్మము ఉన్నది అని సద్గురుబోధిత వేదాంతశ్రవణమువలన గలిగిన నిశ్చయజ్ఞానము పరోక్షజ్ఞానము. అనగా పరబ్రహ్మమును ఆత్మకంటె నన్యముగ భావించి యటులనే ఉపాసించుట పరోక్షజ్ఞానము. ఇదియే శ్రవణము. ఈ శ్రవణముచేత ‘వస్తునాస్తి = పరబ్రహ్మములేదు’ అనెడి వ్యవహారకారణమైన అసత్త్వావరణము నశించును. అంతట ‘వస్తుస్తి = పరబ్రహ్మము ఉన్నది’ అని పరోక్షముగ డెలియును. “ప్రథమం శ్రవణం కృత్వా ద్వితీయే మననంతదా నిదిధ్యాసనకంపశ్చ తే సాక్షాత్కారస్తదాభవేత్॥” (కపిల:) సద్గురుముఖమున మొదట వేదాంత శ్రవణమును, తరువాత మననమును, తదనంతరము నిదిధ్యాసనమును అభ్యసించినయంతట ఆత్మ సాక్షాత్కారము సిద్ధించును. శ్రవణముచేత సంశయభావన, మననముచేత అసంభావన, నిదిధ్యాసనముచేత విపరీతభావనయు నను ప్రతిబంధక త్రయమును (పంచమవర్ణకమున చూడుము) నివర్తించి నిశ్చయ దేహాత్మ

జ్ఞానమువలె నిశ్చల బ్రహ్మాత్మజ్ఞాన మపరోక్షముగ నవగతమగును. ఇట్టి బ్రహ్మజ్ఞానాన్ని భవసిద్ధియే ఆత్మసాక్షాత్కారమనబడును. ఇదియే అపరోక్షజ్ఞానము. “జ్ఞానపదస్యానుభవ పరత్వాదితిశ్రుతిః” జ్ఞానమన అనుభవమని శ్రుతి. కనుక అపరోక్షజ్ఞానమన స్వాత్మోపలబ్ధి-కై వల్యానుభవము. దీనిచేత ‘వస్తునభాతి’ = ‘బ్రహ్మము ప్రకాశించుటలేదు’ అనెడి వ్యవహార హేతువైన అభానావరణము నశించును. ఇట్లు పరోక్షజ్ఞానము చేతను అపరోక్షజ్ఞానముచేతను ‘బ్రహ్మనాస్తి’-‘బ్రహ్మనభాతి’ ‘బ్రహ్మములేదు-బ్రహ్మము ప్రకాశించుటలేదు’ అనెడి వ్యవహార కారణమైన ఆవరణద్వయము కూడ నశించుచున్నది. “అవిద్యా వృత్తితాదాత్మ్యే విశ్వయైవవినశ్యతః విక్షేపస్య స్వరూపంతు ప్రారబ్ధ క్షయమీక్షతేః” (పంచదశి, 6-83) అవిద్యయే ముఖ్యకారణముగాగల ఆవృత్తియు (ఆవరణమును) తాదాత్మ్యమును (అనోన్యన్యాధ్యాసమును) (“పరత్ర పరావభాసః అధ్యాసః” = ‘ఒకవస్తువునందు మఱియొకవస్తువుతోచుట అధ్యాసము’) అపరోక్షజ్ఞానము (స్వాత్మాపరోక్షసాక్షాత్కారము) చేతనే నశించుచున్నవి. ప్రారబ్ధకర్మసహితావిద్యాశున్య విక్షేపస్వరూపమన్ననో ప్రారబ్ధకర్మావసాన

మును జూచుచున్నది. అనగా ప్రారబ్ధకర్మ క్షయంతమగుసంతపర్యంతము నశింపక ప్రవర్తించుచుండును. ప్రారబ్ధకర్మ క్షయమే విశేష స్వరూప వివాశము. స్థూల సూక్ష్మశరీర విశిష్టమైన చిదాభాసుడు - డు - విశేషమనియు, స్థూల సూక్ష్మ దేహములు రెండును విశేష స్వరూపమనియుం దెలియవలయును. ఇట్లు ఆవరణద్వయము నశించినతోడనే అనర్థ (సంసార) నివృత్తియు ఆనందావాప్తియు సిద్ధించును. ఇవిధమున సప్తావస్థలు సిద్ధించుచున్నవి. సప్తావస్థలనగా, — “అజ్ఞాన మావృత్తి స్తద్వ ద్విశేషశ్చ పరోక్షాః | అపరోక్షమతిః శోకహతి స్తృప్తిర్నిరంకుశా ||” (పంచదశి. 7-33.) 1 అజ్ఞానము, 2 ఆవరణద్వయము, 3 విశేషము, 4 పరోక్షజ్ఞానము. 5 అపరోక్షజ్ఞానము, 6 శోకహతి, 7 నిరంకుశత్వప్తి.

అజ్ఞానమనగా, — “రజ్జౌ సర్పభ్రాంతిరీవా ద్వితీయే సర్వాను స్యాతే సర్వమయే బ్రహ్మణి దేవతిర్యజ్నరస్థావర స్త్రీపురుష వర్ణాశ్రమ బంధమోక్షోపాధి నానాత్మభేద కల్పితం జ్ఞాన మజ్ఞానం ||” (నిరాలంబ. 6.) రజ్జువునందు సర్ప భ్రాంతివలె, అద్వితీయము సర్వాను స్యాతము, సర్వమయమునైన అఖండైకరస పర బ్రహ్మమునందు దేవ తిర్యజ్నరాది జంగమములు, పర్వతపాదశాది స్థావరములు, స్త్రీ పురుష వర్ణాశ్రమ బంధ మోక్షములు అని యెడి ఉపాధిరూపములుగ నానాత్మభేదము ఏజ్ఞానముచేత గల్పితమైనదో అజ్ఞానమే అజ్ఞానమునాబడు. ఈ యజ్ఞానముచేతనే చిదాభాసుడు అద్వితీయాఖండైకరస సచ్చిదానందాత్మకమగు స్వస్వరూపమును విస్మరించి నన్ను నేనెఱుగననుచున్నాడు. ఇదియే అజ్ఞానావస్థ, 2 ఆవృత్తియనగా, — బ్రహ్మము లేడు-

ప్రకాశించుట లేదు అనెడి విపరీత వ్యవహారము ఆవరణకార్యము. ఇట్టి వ్యవహారదశ ఆవృత్తావస్థ. 3 విశేషమనగా, — “అఖండవస్త్రవలంబనేన చిత్తవృత్తేరన్యవలంబనం విశేషః ||” చిత్తవృత్తి అఖండ పరబ్రహ్మము నవలంబించక తద్విలక్షణమైన ప్రపంచము నవలంబించుట విశేషము. సకలవికారముల యందు అహంకార మమకార భావనాదశ విశేషావస్థ. 4 పరోక్షజ్ఞానమనగా, — “అహం బ్రహ్మేశ్యనుల్లిఖ్య బ్రహ్మస్తీత్యేవముల్లిఖేత్ | పరోక్షజ్ఞానమేతత్ నభ్రాంతం బాధానిరూపణాత్ ||” (పంచదశి. 7-51) నేను బ్రహ్మము నని బ్రహ్మమును సాక్షాత్కరించుకొనక బ్రహ్మముగలదని సామాన్యకారముగా దెలిసికొనుటయే పరోక్షజ్ఞానమగును. అనగా ఆ బ్రహ్మము, ప్రత్యగాత్మయగు నేనే యని అవ్యవహితముగ నెఱుగమిచేత, ఇది పరోక్షజ్ఞానమే యగునని యభిప్రాయము. బ్రహ్మముగలదని సామాన్యకారముగా నెఱిగిన ఈ పరోక్షజ్ఞానము, బాధింపబడమిచేత, ఇది మిథ్యాజ్ఞానము కానేరదు. ఇట్లు సద్గురూపసదన పూర్వకముగ వేదాంత శ్రవణాదికమువలన పరబ్రహ్మము యొక్క అస్తిత్వమునందు అచంచలబుద్ధి నిశ్చయావస్థ పరోక్షజ్ఞానావస్థ. 5 జ్ఞానమనగా, — “దేహేంద్రియ నిగ్రహ సద్గురూపానన శ్రవణ మనన నిదిధ్యాసనైర్వద్యద్వద్వృత్త్యశ్వరూపం సర్వాంతరస్థం సర్వసమం ఘటపటాది పదార్థ మివాఽవికారం, వికారేషు చైతన్యం వినోకించిన్నాస్తీతి సాక్షాత్కారానుభవోజ్ఞానం | ఇతి నిరాలంబోపనిషత్ ||” ఏచిన్మాత్ర వస్తువు దృద్ధృత్వ (సాక్షి-ప్రపంచ) రూపములను పొంది, సర్వాంతర్యామియై, సర్వత్రసమాన సత్త గలిగి, సకల ప్రపంచమునకుంగల మజ్జా

వేత్త్యాది సర్వవికార రహితముగ నిర్వికార స్వరూపమై, జడరూప ప్రపంచమునందంతటను చైతన్యరూపమై, సర్వ పరిపూర్ణముగ సర్వదా ప్రకాశించుచున్నదో ఆ చిద్వస్తువు వినా అన్య మెద్దియు నీషణ్మాత్రమైనను లేదు, ఆచిదాత్మయే నేను - అని దేహేంద్రియ నిగ్రహ నద్దురాపాసన వేదాంత శ్రవణ మనన నిది ధ్యాసనమున నిరంతరాభ్యాసమూలమున స్వయముగ స్ఫురించెడి స్వస్వరూప సాక్షాత్కారానుభవము జ్ఞానమని శ్రుతివచనము, ఇట్టి జ్ఞానము ననవరతము అప్రతిబద్ధముగ బొంగియుండు సినినో అవనో, క్ జ్ఞానావన, 6 శోక హతి యనగా.. ఆయపరోక్షజ్ఞాన సాక్షాత్కారమువలన సంసారము-దుఃఖము-సమూలముగ నిర్మూలమగుటయే దుఃఖనివృత్త్యవస్థ. 7 నిరంకుశత్వప్తి యనగా - పూర్వోక్త ప్రకారము సర్వసంసారము నివృత్తినిబొందుచుండగా నిత్యము జీవన్ముక్తత్వముయొక్క స్ఫురణము వలనను, సంసారరూప దుఃఖముయొక్క పునరుత్పత్త్యసంభవమువలనను, నిత్య నిరతిశయ నిరుపాధికమైన సంవిదభిన్న సుఖరూపమున అవస్థానము. ఇదియే నిరంకుశ తృప్త్యవస్థ. ఈ సప్తావస్థలును చిదాభాసునకే గల్గియున్నవిగాని, కూటస్థున కొక్కటియైన లేదు. కూటస్థుడనగా.. “బ్రహ్మేది పిపీలికాంత సర్వప్రాణి బుద్ధివ్య విశిష్టతయోపలభ్యమాన స్సర్వప్రాణి బుద్ధి సాక్ష్యధిష్ఠానాత్మాస్తిభాసతేవ స కూటస్థః॥” (సర్వసార, ఉ.) “కూటేన నిశ్చలత్వేన తిష్ఠతీతి కూటస్థః” = నిర్వికారముగ నిశ్చలమై యుండువాడు కూటస్థుడు-అనెడి వ్యుత్పత్త్యర్థము చేత - బ్రహ్మ మొదలు పిపీలికాంతము వఱకు యావత్ప్రాణి బుద్ధులయందు నభేదముగ దెలియబడుచు సర్వప్రాణి బుద్ధులకు సాక్ష్యధి

ష్ఠానస్వభావముతోనుండి ప్రకాశించుచున్న చిత్తే కూటస్థుడనబడును.” ఈప్రకారముగ, ఆకాశమువలె నిర్మలమైన నిత్యశుద్ధ చిద్భవ పరబ్రహ్మమునందు మిథ్యాభూత ప్రపంచ కల్పనము అధ్యారోపము.

అటుతరువాత అపవాదము చెప్పబడుచున్నది. — “కారణ వ్యతిరేకేణ కార్యం నాస్తి” కారణముకంటె భిన్నముగ కార్యము పుట్టనేరదు. కార్యమునం దంతటను కారణ మంటియే యుండును’ అనెడి సుబోధచేత “ఇదం సర్వం బ్రహ్మమాత్రం బ్రహ్మణ్య తత్త్వా చ్ఛక్తి రజతవత్” = శుక్తియందు గల్పితమగు రజతము మిథ్యాభూతమగుటంజేసి సత్యముగాక ఆరజతమునకు అధిష్ఠానమైన శుక్తియే సత్యమైనట్లు పరబ్రహ్మమునందు మాయాకల్పితమైన జగత్తు మిథ్యాభూతమగుటంజేసి సత్యముగాక సకల ప్రపంచమునకు అధిష్ఠానమైన పరబ్రహ్మమే సత్యమగుటవలన నీపరిదృశ్యమాన ప్రపంచమంతయు పరబ్రహ్మ మాత్రమే. “ఘటాన్నామ్నా యథాపృథ్వీ పట నామ్నాహి తంతవః! జగన్నామ్నా చిదాభాతి సర్వం బ్రహ్మైవ కేవలం! యథావంధ్యో సుతో నాస్తి యథానాస్తి మరౌజలం! యథానాస్తి నభోవృక్ష స్తథానాస్తిజగత్స్థితిః॥” (యోగ శిఖ, ఉ. 1 అ.) ఘటమును నామరూపములతో పృథివియు, పటమును నామరూపములతో తంతువులును ఏవిధమున ప్రకాశించుచున్నవో ఆవిధమున జగత్తును నామరూపములతో పర బ్రహ్మ చైతన్యమే ప్రకాశించుచున్నది. సర్వము కేవల పరబ్రహ్మమే. వంధ్యాపుత్రుని చందమున, మరు మరీచికాజలముల భంగి, నభోవృక్షములరీతిని, జగత్తునకు సత్త యెన్న డును లేదు. “యథారజ్జంపరిత్యజ్య సర్పం

గృహ్యతి వై భ్రమాత్ | తద్వత్సత్య మవిజ్ఞాయ  
జగత్పశ్యతి మూఢభీః | రజ్జుఖండే పరిజ్ఞాతే  
సర్పరూపం న తిష్ఠతి | అధిష్ఠానే తథాజ్ఞాతే  
ప్రపంచే శూన్యతాంతే ||” (నాదబిందు. ఉ.  
28.) రజ్జువును పరిత్యజించి భ్రాంతివశమున  
సర్పమును గ్రహించుచుండమున, మూఢచిత్తుడు  
సత్యవస్తువును గ్రహింపజాలక జగత్తును చూచు  
చున్నాడు. అధిష్ఠానముగు రజ్జుఖండము తెలియ  
బడినదగుచుండగా ఆరోపిత సర్ప మంతరిం  
చును. అట్లే సర్వాధిష్ఠాన స్వాత్మత్వ మవ  
గతమగుచుండగా ఆరోపిత ప్రపంచము శూన్య  
త్వమును పొందును. “స్వయనూవిర్భవే  
దాత్మామేఘాపాయే ౨౦శుమానివ ||” (నాద  
బిందు. ఉ. 30). అంతట మబ్బునిడిచిన మార్తాం  
డుని మాడ్చి స్వాత్మస్వయముగ నావిర్భవిం  
చును. అనగా దేని అజ్ఞానము అనగా తెలియ  
బడనివలన నేది పుట్టుచున్నదో, దాని జ్ఞానము  
అనగా తెలియబడుటవలన నాపుట్టినదాని బాధ  
యగును. రజ్జువుయొక్క అజ్ఞానమువలన రజ్జువు  
నందు వివర్తముగా గలిగిన రూపాంతరమగు  
సర్పమునకు, రజ్జుస్వరూప జ్ఞానమువలన బాధ  
కలిగి రజ్జుమాత్రమేయై తెలియబడునట్లు అనా  
ద్యవిద్యావాసనవలన అద్వితీయాఖండైక రస  
పరబ్రహ్మముయొక్క అజ్ఞానమువలన నాబ్రహ్మ  
మునందు వివర్తముగాగలిగిన రూపాంతరమగు  
అఖిల ప్రపంచము శ్రుతి సిద్ధమగు విచారణ  
వలన మిథ్యయగుచు స్వస్వరూప జ్ఞానముచే  
నశించి అద్వితీయాఖండైకరస పరబ్రహ్మ  
మాత్రమే యైయుండును. అని యీ ప్రకారము  
శుక్తియందు రజతమువలెను. రజ్జువునందు  
సర్పమువలెను ‘బ్రహ్మాణి ప్రపంచోనాస్తి’ =  
బ్రహ్మమునందు ప్రపంచములేదు-అనెడి నిషే  
ధము అపవాదము.

అపవాదక్రమ మెట్లనగా.—‘చతుర్విధం  
స్థూలశరీరజాతం తద్భృజ్య మన్నాది తదాశ్ర  
యాది | బ్రహ్మాండ మేతత్సకలం స్థవిష్ట మిత్తేత  
పంచీకృత భూతమాత్రం ||” (స. వే. సిం. సా. సం.  
682.) అజ్ఞానోపహిత చైతన్యమైన చిదాభాసు  
నకు (జీవునకు) నివాసస్థానములగు చతుర్విధ  
స్థూలశరీర సమూహమును, వానికి భోజ్యము  
లగు అన్నపానాదులును, ఈయన్నాదులకను  
స్థూలములైన చదుర్విధ శరీరజాతమునకును  
కూడ నివాసస్థానములగు భూర్భువరాది చతు  
ర్దశ భువనములును, ఈ భువనములకు ఆ  
శ్రయమగు బ్రహ్మాండమును స్థూలతమములగు  
నివియన్నియు గ్రమముగ విచారణవలన  
మిథ్యయని నిశ్చయింపబడుట మూలముగా  
నశించి వీనికి గారణరూపమైన పంచీకృత పంచ  
మహాభూతములు మాత్రమే యగును.  
“తచ్చాపి పంచీకృత భూతజాతం శబ్దాదిభిః  
స్వస్వగుణైశ్చ సార్థమ్ | వపూంషీనూత్క్యాణిచ  
సర్వమేతద్భవ త్యపంచీకృత భూతమాత్రం ||”  
(687) శబ్దస్వరూప రూప రస గంధములనెడి తమ  
తమ గుణములతో సహా అపంచీకృత పంచ  
మహాభూత సమూహమును సూక్ష్మశరీర  
సంఘాతము నివి యన్నియు గ్రమముగ విచా  
రణవలన మిథ్యయని నిశ్చయింపబడుట మూల  
ముగా నశించి వీనికి గారణరూపమైన అపంచీ  
కృత పంచమహా భూతములు మాత్రమే  
యగును. “తదప్య పంచీకృత భూతజాతం రజ  
స్తమ స్సత్త్వగుణైశ్చ సార్థమ్ | అప్యక్రమాత్రం  
భవతి స్వరూపతః సాభాసమప్యక్రమిదంస్వ  
యంచః” (688) సత్త్వరజస్తమోగుణ సమేత  
ముగ ఈ యపంచీకృత పంచమహాభూతజాతము  
ఉత్పత్తి క్రమమునకు విపరీతమగు క్రమమున,  
విచారణవలన మిథ్యయని నిశ్చయింపబడుట

మూలముగా నశించి వీనికి గారణభూతమైన అజ్ఞానోపహిత చైతన్య స్వరూపమైన అవ్యక్తము మాత్రమేయగును. “ఆధారభూతం యథాఖండమాద్యం శుద్ధం పరం బ్రహ్మసదైక రూపం! సన్మాత్రమేవాస్త్వథనో వికల్పః సతః పరం కేవలమేవస్తు॥” (689) చిచ్ఛాయాసమేతమైన ఈ యజ్ఞానము, అజ్ఞానోపహిత చైతన్యముగు ఈశ్వరాదికమును విచారణ వలన మిథ్యయని నిశ్చయింపబడుట మూలముగా నశించి తమ కాధారభూతమైన అఖండము ఆద్యము శుద్ధము పరము బ్రహ్మము సదైకరూపమునైన అనపహతమగు సన్మాత్రమే యైయుండును. అటుపిమ్మట నట్టి సద్వస్తువునకు ఎట్టి వికల్పములేదు, అదియే పరమైన కేవల బ్రహ్మము. ఈ యర్థమునందు బ్రమాణము. — “బ్రహ్మాండం తద్గతలోకాని కార్యరూపాంశ్చ కారణత్వం ప్రాపయిత్వా, తతః సూక్ష్మాంగం కర్మేంద్రియాణి ప్రాణాంశ్చ జ్ఞానేంద్రియాణి అంతఃకరణ చతుష్టయం చైకీకృత్య సర్వాణి భౌతికాని కారణే భూతపంచకే సంయోజ్య, భూమింజలే. జలంవహ్నా, వహ్నింవాయశా, వాయుమాకాశేచా, కాశమహంకారేచా, హంకారం మహతి, మహాదవ్యక్తేవ్యక్తం పురుషేక్రమేణ విలీయతే॥” (పైంగల. ఉ, 31 అ.) కార్యరూపములైన బ్రహ్మాండమును, బ్రహ్మాంజాంతర్గతమైన చతుర్దశ భువనములను, ఆభువనాంతర్గత చతుర్విధ స్థూలశరీరములను అన్నాది భోజ్యపదార్థములను, స్థూలములైన వీని నన్నింటిని విచారణ వలన మిథ్యయని నిశ్చయించుట మూలముగా వీనికి గారణ స్వరూపమైన పంచీకృత పంచ మహాభూత స్వరూపత్వమును పొందింపజేసి, తరువాత వాని గుణములైన శబ్ద స్పర్శ రూప

రస గంధములతో సహా అపంచీకృత పంచ మహాభూతములను, కర్మేంద్రియ పంచకము - జ్ఞానేంద్రియ పంచకము - ప్రాణపంచకము - అంతఃకరణ చతుష్టయమునను నీ పంచామ్మిది సూక్ష్మావయవముల స్వరూపమైనదియు అపంచీకృత పంచభూతోత్థితమునగు సూక్ష్మశరీరమును ఒక్కటిగాజేసి యీసమస్త భౌతికములను విచారణవలన మిథ్యయని నిశ్చయించుట మూలముగా వీనికి గారణ స్వరూపమైన అపంచీకృత పంచ సూక్ష్మ మహాభూతములయందును సంయోజనముచేసి యంతట సత్త్వ రజస్తమోగుణములతో సహా ఈయపంచీకృత పంచ సూక్ష్మ మహాభూతములను మొదట సృజించిన క్రమమునకు విరుద్ధక్రమమున, భూమిని జలమునందును, జలమును అగ్నియందును, అగ్నిని వాయువునందును, వాయువును ఆకాశమునందును, ఆయాకాశమును అహంకారము (తైజసాఖ్యతత్త్వము)నందును, అహంకారమును మహత్తు (హిరణ్యగర్భాఖ్యతత్త్వము) నందును, మహత్తును అవ్యక్తమునందును, అవ్యక్తమును (ఈశ్వరతత్త్వమును) పురుషుని (పూర్ణత్వాత్పురుషః = పరిపూర్ణ త్వమువలన పురుషుడనబడు పరమాత్మ) యందును, విచారణవలన మిథ్యయని నిశ్చయించుట మూలముగా విలీనముజేసి తానైక్య మగుచున్నాడు. అనగా తానే ‘పరమాత్మయగుచున్నాడు’ అని శ్రుతి సిద్ధాంతము. ఇదియ అపవాదక్రమము: “యతైవవలబీజస్థః ప్రాకృతశ్చ మహాన్ ద్రుమః! తతైవరామబీజస్థః జగదేతచ్ఛరాచరం॥” (రామపూర్వతాపిని ఉ.) ప్రాకృతమగు వటమహిరుహ ముద్భవమునకు బూర్వము వటబీజమునందే అంతర్భూతమై వటబీజరూపమే యైయున్న విధమున

ప్రాకృతమైన యీ చరాచర ప్రపంచమంతయు సృష్టికి బూర్వము రామబీజమునం దంతర్భూతమై రామబ్రహ్మమే యైయున్నది. 'రామబీజ' మన "బీజం మాయావినిర్ముక్తం పరబ్రహ్మేతి ర్మతే॥" (రామరహస్య, ఉ. ౯-11) మాయావినిర్ముక్తమైన పరబ్రహ్మమే రామాభిధేయ బీజమని శ్రుతి మానము. "ఇదంబ్రహ్మ వివర్తత్యాత్ బ్రహ్మ భిన్నం జగత్సదా॥ మృద్వివర్తః స్వయంకుంభో మృదభిన్నో యథాతథా॥" (మహావాక్య దర్పణము 108.) మృత్తుయొక్క వివర్తరూపమైన ఘటము మృతుకంటె వ్యతిరి కముకాదు. స్వయముగ మృతే. అట్లులే బ్రహ్మముయొక్క వివర్త రూపమైన యీ సమస్త ప్రపంచము బ్రహ్మము నందు వివర్తముగాగలిగిన రూపాంతరమగుట వలన, భ్రాంతికి బూర్వకాలమున పశ్చాత్కాలమున, భ్రాంతికాలముననుగూడ సర్వదా స్వాధిష్ఠాన పరబ్రహ్మముకంటె వ్యతిరి కము కాదు. కేవల పరబ్రహ్మము మాత్రమే. "సర్వం హ్యే తత్ప్రహ్మయ మాత్మాబ్రహ్మ॥" (మాం. ఉ. 2.) సర్వజగత్తు బ్రహ్మముయొక్క వివర్తముగాన వాస్తవముగ బ్రహ్మమే నిశ్చయము. జగత్సృష్టి విషయమై ఆరంభవాద మనియు - పరిణామవాదమనియు వివర్తవాద మనియు మూడు వాదములు గలవు. 1 అత్యల్ప వస్తువులు ఒంటొంటితో జేరి సజాతీయమైన ఒక పెద్ద వస్తువగును. ఉ॥ నూలుపోగులు వస్త్రమగును అనెడి కథనము ఆరంభవాదము. 2. అసలు వస్తువుచెడి అన్యవస్తువుగ మాటును. ఉ॥ క్షీరము దధియగును అనెడి కథనము పరిణామవాదము. 3 అసలు వస్తువు చెడక అన్య

వస్తువుగ మాటుదలను బొందకయే అజ్ఞానము చేత అసత్యమైన అన్యవస్తువుగ దోచును. ఉ॥ రజ్జువు అజ్ఞానముచేత సర్పముగాదోచు నట్లు మాయచేత బ్రహ్మమే ప్రపంచముగా దోచును అనెడి కథనము వివర్తవాదము, ఇందు మొదటివాదము చెల్లదు ఏమన అసంగుడు నద్వితీయుడు నగు నీశ్వరునకు జగదారంభమును జగద్భావమును (జగత్తుండుటయు) గూడదు. రెండవవాదమును చెల్లదు ఏమన నిష్కలుడు (నిరవయవుడు)ను అవికారియునగు నీశ్వరునకు పరిణామముకూడదు. ఆహేతువు చేత వివర్తవాదము ననుసరించి, రజ్జువు అజ్ఞానమువలన సర్పముగా వివర్తమగు విధమున బ్రహ్మము మాయచేత ప్రపంచ వివర్తమయ్యెను. కావున రూపముగా భ్రాంతిరచితమైన సర్పము, యథార్థ రజ్జుజ్ఞానమున నశించి సంపూర్ణముగ రజ్జువేస్తు రించుచున్న వడువున యథార్థమగు బ్రహ్మజ్ఞానమున, మాయాకల్పితమైన జగన్నిరసన పూర్వకముగ కేవల బ్రహ్మమే అవశేషించును గాన సర్వము బ్రహ్మమే. అట్లగుట ఈ ప్రత్యగాత్మ ఆ బ్రహ్మమే యని శ్రుతి. ఇట్లు "సిద్ధాంతో ధ్యాత్వ శాస్త్రాణాం సర్వాపహ్నవ ఏవహి॥" (అన్నపూర్ణ, ఉ. 5-112.) సమస్త వేదాంతశాస్త్రములయొక్క సిద్ధాంతము అధిష్ఠానమైన అన్యయైక పరబ్రహ్మముదక్క తదితరముగ ప్రతీతమగుచున్న ఆరోపితమంతయు అపహ్నవము (మిథ్య) యని నిశ్చించుటయే యగును. జగజ్జీవేశ్వరాదికము మిథ్యయగుటయే సర్వవేదాంతరాదాంతము.

(సశేషము)

ఓమ్ తత్సత్.

# దే వీ స వ ము

శ్రీ ఆత్మానంద స్వామి

(అష్టోబధ సంచిక తరువాయి)

క్షుత్తిపాసానివారణ శ సుఖముఁగోరి ; యెందుకీపాటు నాకు, నీరయిల్లు నీది  
భవి ననుగ్రహ నిగ్రహం శ బులును నీవె ; తెరను తొలఁగించి కావవే శ గిరిజ తల్లి. 53

నీదు నైసర్గిక శ్రీకి శ వాదులాడి , ధిక్కరించువార లధమరదిక్కుఁబట్టి  
తరలుచున్నారు మూఁకులై శ తల్లియడుగు ; జాడలఁ జనుచుంటిని దయశఁజూడు మమ్ము 54

ధాత్రి జన్మంత్ర రాక్షసాధములు, గౌరి ; యఘమణించి ధర్మస్థాపనంబుఁ జేయఁ  
గాంచును. మత ప్రవక్తనా శ కాలమందు ; వేదములు కూడ, నీయంత్రుల వెదుకలేవు. 55

ఎందఱో మహాత్ములు మున్ను శ పొందినారు ; నీయనుగ్రహ రథమెక్కి శ మాయదాటి  
నిర్దణానంద పథమును శ నేడె నాకు ; లోకనాథుని జూపించు శ లోకమాత ! 56

ప్రణవ పుష్పము లక్షయశభావమలర ; రాసిఁజేతునాధార విశ్వాసమందు  
మోసగింపకు పాదాల శ మ్రొక్కువాడ ; తెరను తొలఁగించు నీవాడ శ దేవ దేవి. 57

జ్ఞాన, యోగ, సమృద్ధి, ధృతి శ శాంతి, భక్తి ; చయము భిన్నమొంద, కెవని శ సంక్రమించు  
నతఁడె నీకుఁ బ్రియంబైన శ సుతుఁడుగాన ; నాకు చూపుము శంభుని శ లోకమాత. 58

శివుడు గలడంట మేరువు శ శిఖరమందు ; పర్వతారోహణంబెంతో శ భారమంట  
చండి దయలేమి, దరిజేరఁ శ జాల మంట ; స్తోముఁ దిలకింపనగుట నాశనోము పంట. 59

పయనమైవేగఁ బోవుదు శ బ్రహ్మచార్య ; మధ్య చక్రాధిదేవతా శ మధుర విధులఁ  
జొక్క నీయనుగ్రహమున్న శ మ్రొక్కువాడఁ ; బరమభక్తితోడ గిరిజ శ తెరువుమమ్ము. 60

విశ్వమున్ భగోళమును విశ్వవేదగతుల ; సృష్టిచేసెను బ్రహ్మ నీరచేతనమున  
మూలమెఱుంగలే వీవును శ మూలవెట్టఁ ; దగసె, తెరదీయవే దేవి శ తగినవాడ. 61

ఎప్పు, డేలాగు, నెందుండి ర యీ విసర్గ ; వికసన ముదయమా యెనొ ర విశదపరుప  
నెవ్వరున్నారు ? నీకై నఁ నెఱుకపడదు ; మాత, తొలఁగించు నీ తెరఁ ర జూతు నతని. 62

ఏ దనాదిగ, గాలిలేరకే స్వశక్తి ; వల్ల, నుచ్చాస్ర నిశ్శాస్ర ర లల్లుచుండు  
దాని కావల నితరము ర గానరాదు ; దాని బొందెడఁ దెరజిమ్ము ర తల్లి నేడు. 63

స్థూల సూక్ష్మకారణములు ర తోఁచుచుండు ; నీ విజృంభణంబుకతన ర నీ కసాధ్య  
మొకటిలేదు ; మాయపు, వరర మొక్కటిమ్ము ; తెరను తెరువుము నాతండ్రి ర దరికిఁజనఁగ. 64

కర్మమూలము సంసార ర మర్మమునకు ; చిత్తమే మూలమగు కర్మ ర సృష్టికొఱకు  
చిత్తిశోధనఁ గర్మలఁ ర జెండివై చె ; తెరనుతొలఁగించు గిరిసుత ర కరుణతోడ. 65

అంబ, రేచక పూరక ర కంఠకముల ; నభ్యసింపగనొల్ల నే ర ననుభవించు  
నాత్మలో పరమాత్మ భావంబుగలిగి ; తెరను తొలఁగించి నాతండ్రి ర దరికిఁ జేర్చు. 66

పుణ్యకర్మలఁ జేయించుఁ ర బుణ్యలోక ; మంప నొకనిచేఁ బాపకృత్యముల నాచ  
రింపఁజేయు మఱొకని ఛేదించఁదలఁచి ; కర్మలేటికిఁ తెరజిమ్ము ర కాళికాంబ. 67

అలసియున్నాఁడ మఱిమఱి ర యఱచియఱచి ; యంబరంబెక్కి చాటెద ర నంబ, నీవు  
లేవు, లేవు ముమ్మాటికి ర లేవటంచు ; తెరను దీసి తండ్రిని గానరబరుపకున్న. 68

శాస్త్రలోక శరీరవాసనల, నాశ ; నం బొనరిచి, చిత్త నిరోధ ర నంబుఁజేసి  
యోగి నైతి, సంసార పరయోధి దాటఁ ; దెరను తొలఁగించు శైలజా ! ర కరుణతోడ. 69

సర్వధర్మపరిత్యాగ ర నిర్వహణము ; సహనశక్తియు నాత్మ విశ్వాస మొదవె  
నర్పిరాది మాన్దారోహ ర ణాభిలాషఁ ; గలిగియున్నాఁడఁ దెరయెత్తు ర కాళికాంబ. 70

కుంటివాఁ డెగబ్రాకు నశకుంతలముగ ; పర్వతాగ్రమునకు, మూగ ర పలుకు తైల  
ధారనే జనార్దను దయ ర దాపురింప ; నతని దర్శింపఁ దెరదీయు ర మమ్మ కాళి. 71

చెంపఁగొట్టఁగ మరియొక ర చెంపనిచ్చు ; దొంగవానిని తనయిల్లు ర దోపనిచ్చు  
ఉగ్రశోషిని దూర కరనుగ్రహించు ; అట్టి సహనంబుఁ జేకూర్పు ర మంబ నాకు. 72

వడలివాఁడ సంసార దశవాసలంబు ; త్రెంచివాఁడ రాగద్వేష ర శృంఖలంబు  
పట్టివాఁడ సద్గురుపాద ర పంకజంబు ; రచ్చఁబెట్టక తెరదీయ ర రావె దుర్గ. 73

(సశేషము)



# శ్రీ వివేకానంద సంభాషణలు

(శ్రీ సురేంద్రనాథ సేను స్వంత దినచర్యనుండి)

అనువాదకుడు : శ్రీ పిన్నింటి సుబ్బారావు

[జ్ఞానయోగ భక్తియోగ సమన్వయము—భగవంతుడు మంచి  
యందును గలడు, చెడ్డయందును గలడు—ఉపయోగించు నిధానమును  
బట్టి మంచి, చెడ్డ లుండును—కర్మ—సృష్టి—దైవము—మాయ.]

ఆదివారము, 23-1-1898.

బాగ్ బజారునందున్న బాబు బలరాంగారి  
యింటియందు శ్రీ రామకృష్ణ సేవాసంఘము  
వారు, ప్రతి వారము జరుపు ఒకానొక సమా  
వేశమునకు నేను ఒకనాటి సాయంసమయ  
మున బోయితిని. శ్రీ రామకృష్ణ మఠమునుండి  
తురీయానందస్వామివారు, యోగానందస్వామి  
వారు, ప్రేమానందస్వామివారు ఇంకను మఱి  
కొందరు భక్తులు నరుదొందరి. స్వామిజీ, వసా  
రాలో తూర్పు ముఖముగా గూర్చుండిరి. ఈ  
వసారాయంతయు ప్రేక్షకులతో క్రిక్కిరిసి  
యుండెను. ఉత్తర, దక్షిణ వసారాలుగూడ  
నదేరితిగా నుండెను. స్వామిజీ కలకత్తాలో  
నున్నంతకాలము నిత్యము నీరీతిగనే ప్రేక్షకు  
లసంఖ్యాకులులై వచ్చెడివారు.

ఈ సమావేశమైన ప్రేక్షకులలో బహు  
సంఖ్యాకులు, స్వామిజి శ్రావ్యముగా గానము

చేయగలరని వినియుండుటచే, వారందరును  
స్వామిజీ యొకసారి పాడిన బాగుండునని  
యవ్వెల్లారుచుండిరి. ‘మ.’ మహాశయు డీ విష  
యమును గ్రహించి, సమీపమున గల పెద్ద  
లతో స్వామిజిని పాడవలసినదిగా ప్రార్థింపుడని  
మెల్లగా ప్రోత్సహించెను. ఈ సంగతి స్వామిజీ  
గ్రహించి ఉత్సాహముతో, “మాష్టరు మహా  
శయా! మీలో మీరు చెప్పకొను ఆ గున  
గునలు ఏమిటి?” యని ప్రశ్నించెను. “నిజము  
చెప్పు” మనెను. మాష్టరు మహాశయుని ప్రార్థ  
నపై స్వామిజీ “ప్రియమగు శ్యామామాతని,  
నిండుప్రేమతో నీ హృదయమున ప్రతిష్ఠిం  
పుము” అనెడి కీర్తనను పాడెను. అది వీణా  
గానమా యని సభ్యులకు భ్రమ గొల్పెను.  
గానము పూర్తియైన పిమ్మట స్వామిజీ మాష్టరు  
మహాశయునితో “మీకు తృప్తి గలిగినదా?  
ఇక సంగీతము వలదు. లేనిచో ఆ గానమాధు

ర్యముచే నేను బాహ్యస్మృతిని గోల్పోవగలను. అదియునుగాక పాశ్చాత్య దేశములయందు నేకానంగిన యుపన్యాస పరంపరలచే నా గొంతుకూడ చెడినది. వణకు వచ్చుచున్నదనెను.

పిమ్మట స్వామిజీ తన బ్రహ్మచారి శిష్యులలో నొకరిని మోక్షస్థితినిగూర్చి యుపన్యసింప బురికొల్పెను. అంత ఆ బ్రహ్మచారి నిలువబడి కొంతవఱకు పఠ్యసించెను. ఆతని పిమ్మట మఱికొందరు పఠ్యసించిరి. పిమ్మట స్వామిజీ యీ సమస్యపై వాదోపవాదములను జేయ తన గృహస్థ శిష్యులలో నొకనిని ఉపక్రమింపుమన, నాతడు తన సిద్ధాంతమును అద్వైత పరముగను, జ్ఞానపరముగను సమర్థించుచు, ద్వైతమునకును, భక్తిసిద్ధాంతమునకును ద్వితీయస్థాన మిచ్చుచుండుటచే ప్రేక్షకులలో నొకరు అధిక్షేపింపసాగెను. ఉభయులను తీవ్రముగా వాదోపవాదములను జేసి, తమ తమ సిద్ధాంతములను సమర్థించుకొనుటకై యత్నించుచుండుట స్వామిజీ తీవ్రమాత్రము పరిశీలించి, శ్రుతిమించి రాగమున బడుటను జూచి, యీ బోధనచే వారిని శాంతపరచెను.

స్వామిజి:—ఆలాగున ఉద్రేకముతో వాదించి, సమస్తమును ఎందుకు పాడుచేయుదురు! వినుడు, అసలైన జ్ఞానము, అసలైన భక్తి యీ రెండును ఒక్కటియే యని శ్రీ రామకృష్ణులు చెప్పచుండెడివారు. భక్తి సిద్ధాంతానుసారము, ప్రేమస్వరూపమే, ప్రేమ తత్త్వమే, భగవంతుని రూపము; ప్రేమయే యాత్మజ్ఞానపుడు, “నేను వానిని ప్రేమింతు” నని నుడువరాదు. ఆతడు వివాప్రేమ యనునది వేగొకటి లేదు. నీ హృదయమందున్న ఏ ప్రేమచే ఆతని ప్రేమించుచుంటివో యా

ప్రేమయే యా భగవానుని స్వరూపము. మన యాశాపాశములన్నియు నాతని స్వరూపమే. తస్కరుల చోరత్వము, జారస్త్రిల శరీరత్యాగము, తల్లికి తనబిడ్డపై గల వాత్సల్యము ఇవన్నియును ఆ ప్రేమస్వరూపముగ భగవానుని యనంతరూపమే. ఒక లోకము, ఇంకొక లోకమును గురుత్వాకర్షణశక్తిచే నాకర్షించుకొనుటయు నాతని రూపమే. ఆతడంతటను గలడు. జ్ఞాన సిద్ధాంతానుసారముగూడ ఆతని సర్వగత స్వరూపమును తెలిసికొనవచ్చును. ఇచ్చటనే జ్ఞానయోగ, భక్తియోగ సమన్వయము కలుగగలదు. భక్తిరసామృతమును పూర్తిగా ద్రావి, మైమరచిన సమాధిస్థితి యందే, పూజించువాడు, పూజింపబడునది యనను ద్వైతభావన పూర్తిగా నశించును. భక్తి గ్రంథములలో నైదువిధములగు భక్తి మార్గములు వచింపబడియున్నవి. దీనికి భగవంతునితో తాదాత్మ్యస్థితిని గలుగజేయు ధ్యానమార్గమును జతపరచవలయును. ఈరీతిగా అద్వైత మార్గావలంబులగు జ్ఞానమార్గములనుగూడ భక్తులు, తమవర్గములోనికి జేర్చుకొనవగును. ఎంత కాలము మానవుడు మాయకు బద్ధుడై యుండునో, యంతవరకు ఆతడు ద్వైత మవలంబింపక తప్పదు. దేశ, కాల, నిమిత్తములనుగాని, నామ, రూపములనుగాని మాయ యందురు. ఈ మాయను, నధిగమించినపుడే, ద్వైత, విశిష్టాద్వైతముల నధిగమించి, సర్వము నాతడే యను ఏక స్వరూపస్థితికి రాగలరు. ఆరంభస్థితియందే భక్తులకును, జ్ఞానులకును వ్యత్యాసము. ఒకరు భగవంతుని బాహ్యమున, ఇంకొ

కరు అంతర్యమున గాంచుచున్నాడు. అద్వైతసిద్ధినిబొంది, మోక్షమును బొందిన పిమ్మట, పరాభక్తితో మెలగెడు సత్యున్నతస్థితి యింకొకటి గలదని శ్రీ రామ కృష్ణులు నుడువుచుండెడివారు. ఇది స్వవచన వ్యాఖ్యాతముగా గనబడవచ్చును. మోక్షమును బొందిన పిమ్మట, భక్తిమార్గ మవలంబించుట ఎందులకని సందేహము గలుగవచ్చును. దీనికి సమాధానమేమన, ముక్త పురుషుడు ధర్మాధర్మముల కఙ్కరింపడు. అతనికి ధర్మములును వర్తింపవు. అతడే ధర్మమునకును బద్ధుడుగాడు. అందుచే నాతని గూర్చి ప్రశ్నింప వీలులేదు. కొందరు మోక్షమును బొందిన పిమ్మటగూడ, వారి యిష్టానుసారము, భక్తి రసామృతమును గ్రోలుటకై పరాభక్తిని గలిగియుందురు.

ప్రశ్న:—తల్లి, తనబిడ్డపై జూపు ప్రేమయందు భగవంతుడుండవచ్చును. కాని యిది కొంచము గూఢార్థమును గలిగియున్నది. చోరులకు తమ చోరత్వమండలి కుతూహలము, కులటలకు తమ జారత్వము నందలి యపేక్ష, భగవానుని రూపములాయనెడి సందేహ మొదలవుచున్నది, ఇదే నిజమైన, ప్రపంచమండలి పుణ్య పాపములకు పరమేశ్వరుడే తాఢ్యుడని చెప్పక తప్పదు గదా?

స్వామిజి:—ఏది యాకర్షణీయమో, యేది ప్రేమకు మూలమో, యదియంతయును పరమేశ్వరుని రూపమే యని గ్రహింపగల్గి స్థితి సంపూర్ణమగు ఆత్మసాక్షాత్కారసిద్ధి గల్గిననాడు ప్రాప్తించగలడు. ఈ సత్యమును

జీవితములో గ్రహించుటకు ప్రతి మానవుడును ఈ యత్యున్నతస్థితిని పొందవలయును.

ప్రశ్న:—అయినను, పరమేశ్వరుడు పాపము నందుగూడ గలడని మనము ఒప్పుకొనవలయునుగదా?

స్వామిజి:—మంచి యనియు, చెడ్డ యనియు, ప్రత్యేకముగా నెచ్చటను, ఏదియును లేదు. అవి మన కల్పనలు. మన ముపయోగించు రీతినిబట్టి యొకానొకప్పుడు చెడుగా భావింపబడు దానినే మంచిగా దలపవలసివచ్చును. ఉదాహరణమునకు ఈ లాంతరు దీపమును దీసికొనుడు. ఇది వెలుగుచుండుటచే, దీని సహాయమున, మనము అన్నింటిని గాంచి లాభదాయకముగా సమస్తమును నొనర్చుకొనుచున్నాము. దీప మీ విధముగా నుపయోగపడుచున్నది. నీ ప్రేళ్లను ఆ దీప శిఖి యందుంచిన నవి కాలును. అది యింకొక విధముగా నుపయోగించుకొను మార్గము. అందుచే నొకవస్తువుయొక్క మంచి, చెడ్డలు, దానిని మన ముపయోగించు విధానమునుబట్టి యుండగలవు. పుణ్య పాపములు గూడ నిట్టివే. స్థూలముగా చెప్పవలెననిన, శారీరకమానసికశక్తులను సక్రమమార్గమున నుపయోగించుట పుణ్యమనియు, వక్రముగా గాని, నష్టదాయకముగాగాని వినియోగించుట పాపమనియు నిర్వచింపవచ్చును.

ఈ విధముగా ననేకులు ప్రశ్నించిరి, స్వామి వారు వానికి తగు సమాధానము లిచ్చిరి. అందొక భక్తుడు, భగవంతుడు, గోళములన్నియును పరస్పర మాకర్షించుకొని నిలబడియున్న తావున గలడను సత్యమును నిజమనవచ్చును,

లేదా అసత్యమనవచ్చును, గాని యా చక్కని ఊహగానము నభ్యసించు భావమునుమాత్రము సరియగునది గాదని యెవ్వరును పలుకజాలరు అని వ్యక్తపరచెను.

స్వామిజి:—అయ్యా! అది ఊహగానముగాదు. జ్ఞానసిద్ధిని బొందిన పిమ్మట ఎల్లరును ఈ పరమసత్యము యథార్థమని గ్రహింప గలరు.

ఈ విషయమై శ్రీ స్వామిజీ యనంతర ముపన్యసించిన విషయమును నేనీ క్రింది విధముగా గ్రహించితిని. పదార్థము, శక్తి, యీ రెండును స్థూలదృష్టికి రెండు వేరు వేరు రూపములుగా గాన్పించుచున్నను, అవి యొకేపదార్థముయొక్క రెండు భిన్నరూపములని గ్రహింపవలయును. అదేవిధముగ నే మనకు చూచుచున్న సమస్త శక్తులు, స్థూలముగాని, సూక్ష్మముగాని ఆ యనంతశక్తియొక్క వివిధ పరిణామములే. శక్తి అల్పముగా స్ఫుట మగుచో పదార్థమనియు, ఎక్కువగా బహిర్గతమగుచో చైతన్యమనియు పేర్కొనుచున్నాము, గాని ఏ కాలమునందును పదార్థమనునది పృథక్కుగా నెచ్చటను లేదు. ఏ శక్తి శాస్త్రప్రపంచమున నాకర్షణ శక్తిగా గనబడుచున్నదో, స్వరూప సాక్షాత్కారస్థితియందు ఆ శక్తియే, నిర్మల ప్రేమముగా సూక్ష్మతత్త్వమున ననుభవ వేద్య మగుచున్నది.

ప్రశ్న:—మానవు లీ శక్తిని, విభిన్నమార్గముల నేల ఉపయోగించుచుండిరి? తన శక్తులను మానవుడు వక్రమార్గమున నుపయోగింప

వలెనని ఏల కుతూహలమును జూపవలయును?

స్వామిజి:—ఈ కుతూహలము, వారి వారి పూర్వకర్మానుసారముండును. స్వీయకర్మానుసారమే ఫలిత మనుభవింపగలరు. అందుచే చిత్తవృత్తులను నిగ్రహించి, సరియగు మార్గమున నడువవలసిన బాధ్యత ప్రతి మానవునియందును గలదు.

ప్రశ్న:—సమస్తమును మన పూర్వకర్మాను ఫలితమగుచో, ఈ ప్రస్తుత కర్మకు ఒక యారంభముండవలెనగదా, అట్లే నచో యారంభమందే మన చిత్తవృత్తులు ఏల మంచివిగను, చెడ్డవిగను ఉండవలయును?

స్వామిజి:—ఆరంభము గలదని ఎట్లు చెప్పు గలవు? వేదములు ఈ సృష్టి యుగాది యని చెప్పుచున్నవి. భగవంతు డెంతకాల ముండునో, యాతని సృష్టిగూడ అంతకాల ముండును.

ప్రశ్న:—మంచిది. అయ్యా! యీ మాయ యిచ్చట నేల యుండవలయును? ఇది ఎచ్చటనుండి వచ్చినది?

స్వామిజి:—భగవంతునిగూర్చి కర్తవ్యమును ప్రశ్నించుట దోషము సకామునిగూడ గాని, అసంపూర్ణనిగూర్చిగాని యిట్లు ప్రశ్నింపవచ్చును. ఏ కోరికయు లేక, అంతయును ఆతడే యైనపుడు, ఆతని కర్తవ్య మునుగూర్చి ప్రశ్నించు తెలుల సంభవ మగును? మాయయొక్క జన్మస్థాన మెద్ది యని ప్రశ్నింప తగదు. దేశ, కాల, నిమిత్తముల స్వరూపమే మాయ. నీవు, నేను, ఈ సమస్తమును మాయయందున్నాము. ఉండి,

యీ మాయయొక్క పుట్టుకను గూర్చి ప్రశ్నించుచున్నాము, మాయయందు జీవించుచు, ఈ ప్రశ్న ఎట్లు ప్రశ్నింపగలము? ఇది యసంభవ విషయము.

యనేక ప్రశ్నలు వేయబడెను. మిల్లు, హోమిట్టన్, హెర్బర్ట్, స్పెన్సరు మొదలగు పాశ్చాత్య తత్వవేత్తల వేదాంతముల

ప్రచంగము జరిగెను స్వామిజి ఆ విషయమున తృప్తికరముగా నుపన్యసించెను. అంగరును స్వామిజీయొక్క పాశ్చాత్య వేదాంత పాండిత్య గరిమకును, జబాబుల నిచ్చుటయందలి సునిశిత విషయగ్రహణశక్తికిని ఆశ్చర్యమును పొందిరి.

పిమ్మట కొద్దికాలమునకు ఆ నాటి సభ సమాప్తమయ్యెను.

శ్రీ శారదాదేవి జన్మదినోత్సవము గురువారము 20-12-1951


మతమున బహిరంగోత్సవము ఆదివారము 23-12-1951

శ్రీ వివేకానంద స్వాములవారి జన్మదినోత్సవము శనివారము 19-1-1952

మతమున బహిరంగోత్సవము ఆదివారము 20-1-1952

మొదటి : గతసంచిక ౧౨౦-వ పుటయందు శ్రీ బుద్ధచర్య వెల రూ. 3-0-0 అని పొరపాటున ముద్రింపబడినది. ఆ గ్రంథము మూల్యము రూ. 5-0-0 అని పాఠకులు గమనింతురుగాక.

# సురజేమల్స్



313, ఎస్.ప్లస్ నేడ్, మద్రాసు.

8—(S—6)

లాల్జి గోధు & కంపెనీవారి



లాల్జి గోధు అండ్ కో  
సాకార్ పేట, మదరాస్

(L G 8-6)

# శ్రీ రామకృష్ణమత ప్రచురణములు

శ్రీ రామకృష్ణ బోధామృతము (సంగ్రహ జీవితసహితము)

540 పుటలు సర్వాంగ సుందరముగు చతుర్థ ముద్రణము వెల రూ. 3-4-0

శ్రీ మద్భగవద్గీత

480 పుటలు శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 3-0-0

శ్రీ వివేకానంద జీవిత చరిత్ర

350 పుటలు పండిత పామర రంజకమైన శైలి. ముచ్చటగు 5-వ కూర్పు రూ. 2-8-0

శ్రీ శారదాదేవి చరిత్ర

256 పుటలు ఇంటింటను ఉండలేనిది దివ్యగ్రంథము. ముద్దలొలుకు రెండవ కూర్పు వెల రూ. 1-12-0

శ్రీ నాగమహాశయుని జీవిత చరిత్ర

186 పుటలు (ఆదర్శప్రాయుడగు గృహస్థుని జీవితము) వెల రూ. 1-4-0

శారదా ప్రసంగములు	...	2 8 0	గురూపదేశములు	...	0 8 0
ప్రబోధరత్నాకరము	...	2 4 0	నానందస్మరణ యుద్ధవిధానము	...	0 6 0
రాజయోగము	...	2 4 0	నా గురుదేవుడు	...	0 6 0
కర్మయోగము	...	1 8 0	శ్రీ పరమహంస జీవిత సంగ్రహము	...	0 4 0
భక్తియోగము	...	1 4 0	నవీన భారతదేశము	...	0 4 0
వివేకానంద లేఖావళి (మొదటి భాగము)	...	1 8 0	ముక్తిమార్గము	...	0 8 0
వివేకానంద లేఖావళి (రెండవ భాగము)	...	1 8 0	సర్వం విష్ణుమయం జగత్ (తెలుగు)	...	0 8 0
అనుపాన వేదాంతము	...	1 4 0	శ్రీ రామనామ సంక్షిప్తము	...	0 1 0
వివేక సూక్ష్మోదయము	...	1 0 0	యతిగీతము (పద్యకావ్యము)	...	0 1 0
శ్రీ పరమహంస నీతికథా రత్నములు	...	0 12 0	నామతము	0 0 6	డజను 0 5 0
భక్తిమార్గము	...	0 8 0	సింహ గర్జన	0 0 6	డజను 0 5 0
పీకాగో నగరోపన్యాసములు	...	0 8 0			

ఇవియేకాక

సంస్కృత, ఆంగ్ల, ద్రావిడ, హిందీ, కన్నడ గ్రంథములును

వేదాంతకేసరి (ఆంగ్లము) శ్రీ రామకృష్ణ విజయము (తమిళము)

ఆను మాన పత్రికలును మామొద్ద దొరుకును

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి

మున్నగువారి ఛాయాచిత్రములును మామొద్ద దొరుకును

ఇట్లు వ్రాయుడు :

మేనేజరు, శ్రీ రామకృష్ణమతము, మైలాపూరు, చెన్నపురి.

సంపాదకులు : శ్రీ ఋతజానందస్వామి; శ్రీ వెదురుమాడి వేంకటకృష్ణరావు  
శ్రీ శి. ఎస్. ఎస్. రాజన్ గారిచే జిల్లాపీటరు ప్రెస్స్ లిమిటెడ్ (జి. టి. మద్రాసు) న ముద్రింపబడి,  
శ్రీ అదితవానంకస్వామిచే శ్రీ రామకృష్ణమతము (మైలాపూరు) నుండి ప్రచురింపబడినది. 20-12-51.

